

With The Coll. Compt. omms. 7 the  
Author

# పవ్వలరాజు.

275  
c.



**JANGAMAWADIMATH, VARANASI**



Please return this volume on or before the date last stamped  
Overdue volume will be charged 1/- per day.

[illegible]







**DEDICATED TO**  
**The departed Secred Soul**  
—OF—  
**Sri Sri Krishnadevarayalu varu.**  
**Maharajah**  
—OF—  
**Wanaparthi Samsthanam,**  
**(NIZAMS).**

DEDICATED TO  
The Hon. the  
of  
of  
of  
of  
of

పవ్వలతోట





## రెండే మాటలు.

పద్యములు అల్లనేర్చిన చాపలముచే అప్పుడప్పుడు వ్రాసిన అనిబద్ధకావ్యముల సఁపుటమే యీ పువ్వులతోట. ఇందలి పద్యములు ముక్కలు మువ్వీసము భారతి, ఆంధ్ర భారతి, పుష్పమాల, సాహితీ, సుజాత, మున్నగు పత్రికలలోఁ బ్రకటితపూర్వములే. పునః ప్రకటనము ప్రత్యేకముగాఁ గావించుకొనుట కాజ్ఞయిచ్చినందులకు తత్పత్తికాధిపతులకుఁ గృతజ్ఞతాపూర్వకవందనము లర్పించుచున్నాను.

ఏ తద్గ్రంథముద్రణమునకు సహాయపడిన శ్రీరాజా నాయని రంగారావు బహద్దరు (మునగాల) వారి పుత్రికామణిల్లియగు సరళాదేవిమహారాణీ (వనపర్తిసంస్థానము) గారికి నాకృతజ్ఞతను వెల్లడించుచున్నాను.

ఈ పొత్తమునఁ బెక్కుతావులందు విశ్రమములు మనః పూర్వకముగాఁ బాటింపఁబడలేదు. అవి ప్రమాదపశితములు గావని మనవి.

విధేయుఁడు

సన్నిధానము సూర్యనారాయణశాస్త్రి

పట్టాభి రామా ముద్రాక్షరశాల, ఏలూరు.



# పు న్న ల తో ట .

1. ఆశ్రమస్థాంతములు.	1
2. సెలయేటు.	5
3. చంద్రుడు.	6
4. అభిలాష.	7
5. కోకిల.	8
6. భారతీ!	12
7. కవి-అభినవస్వర్గము.	13
8. మందమారుతము - ఝంఝమారుతము.	17
9. ఆంధ్రుడా !	21
10. భావకవి.	23
11. సినిమా ప్రదర్శనము.	26
12. జన్మభూమి.	28
13. ప్రకృతిదృశ్యము.	31
14. స్వప్నదృశ్యము.	35
15. పశ్చాత్తాపము.	39
16. మహాత్ముడు.	41
17. శాపము.	43
18. విలాసిని.	45
19. ప్రభాతము.	49
20. అగురువత్తి.	53
21. సాంత్యనము.	54
22. విస్మృతి.	55
23. పుష్పాపచయము.	57
24. ఇంద్రచాపము.	60

25. అంధబాలుడు.	61
26. పార్థన.	63
27. పంచవన్నెల చిలుక	64
28. మహాసాహసి.	67
29. ప్రియాగమనము.	68
30. ధైర్యస్థాపన.	69
31. సురుచి.	70
32. నా ప్రేమసి.	78
33. మృగత్పక్ష.	74
34. సుందరి.	75
35. మెఱపుదీగ.	76
36. సౌందర్యలుబ్ధుడు.	77
37. నామనఃప్రవృత్తి.	78
38. పుణ్యస్థాపములు.	80
39. కురంగము.	84
40. ద్వీపాంతరవాసము.	85
41. భీతి.	87
42. అపచారము.	88
43. బాల్యస్మృతి.	89
44. సందర్శనము.	91
45. కృతఘ్నుత.	92
46. మృత్యువు.	93
47. దైవము.	94
48. నేదన.	95
49. వరము.	96
50. తృణకణములు.	97

# పువ్వుల తోట.

## ఆశ్రమ ప్రాంతములు.

సీ. చెక్కించి చక్కగా సిద్ధంబుగాఁ జేయఁ  
గాఁ బడినట్లున్న కందరములు  
ప్రతిదినంబును నీరు పట్టి లెస్సగఁ బెంపఁ  
బడుచున్నగతిఁ బొల్పు పండ్లచెట్లు  
ఇచ్చ వచ్చినరీతి ఋషివరుల్ తిప్పి కొ  
న్నట్లుగాఁ బ్రవహించునట్టి యేళ్ళు  
కల్పించి యొక్కనికై యేర్పఱచినట్లు  
పాదలుచుండెడు పువ్వుబొదరుటిండ్లు

గీ. కలిగి యొకదానిపైని నొక్కటియమర్పఁ  
గాఁ బడినరీతి గొమరారు గండశిలలు  
శిల్పినైపుణిఁ జూప రచించినట్లు  
ప్రమద మొనరించు నాశ్రమ ప్రాంతము లివె !

సీ. భక్తియుక్తంబుగాఁ బాద్యంబు నర్పించు  
నెల్లప్పుడీ సెలయేళ్ళ జాళ్ళు  
హృదయపూర్వకముగా నిచ్చు నర్ఘ్యంబును  
దినదినం బీఘ్రావు దీవెగములు



ఆప్యాయనమ్ముగా నాహార మర్పించు  
 జేతికి నీపండ్ల చెట్లగుంపు  
 ఆర్ద్రచిత్తంబుతో నడుగు సేమంబును  
 గలకలకూయు నీ పులుగుపిండు

గీ. అన్నిటికి నేమి గాని తానచట వెలసి  
 యుండు శాంతిదేవత మహితోత్సవమునఁ  
 జెలగి యమృత వాక్యముల నాశీర్వాదించు  
 నేగుదెంచెడు సతిధుల బృందములను.

చ. వలదనుమాట లేదెవరు వచ్చిన; నెన్నిదినంబులున్న నోఁ  
 బలికెడువారులే; రొకరివస్తువు లివ్వనమాటలేదు; తీ  
 వెలగమితోడ స్నేహలతఁ బెంచుచు నుందురు బాపు! చెప్పఁగా  
 వలసినదేమి? మానవుని భాగ్యమెకాయట కేగికాంచుటల్.

గీ. ఎపుడు సెలయేటి యొడ్డుల నెగుడు దిగుడు  
 రాతి బండలఁ గూర్చుండి రాత్రివడెడు  
 దాక నానంద మధుర గీతములు బాడు  
 చంద్రు ఋషికుమారికలు మహిమాత్సవమున.

సీ. ఉన్నతికిం బోవుచున్న గొబ్బండుల  
 చెట్టుల నరసి వీక్షించుచున్నఁ  
 బండుల బరువుచే సిండి నేలకు వంగు  
 కొమ్మలుగల వృక్షకోటిఁ గన్నఁ

బరులకోసంబె జీవనములు దాల్చుచు  
 ననయంబుఁ బాటు వాహినులఁ గన్నఁ  
 గంటకాదులు తమ్ముఁ గాడిన నిశ్చల  
 త్వమును మానని శిలాతతులఁ గన్న

గీ. మానవుని చిత్తమందు నే మాత్రమైన  
 జ్ఞానముండిన యెడల నిశ్చంకముగను  
 నడలిపోచె ? తనంత దోషప్రవృత్తి  
 పరులు బోధింప నక్కఱ పట్టకుండ.

సీ. తాపసేంద్రులకు నిత్యమును శుశ్రూషింపఁ  
 గ వసంతలక్ష్మి జాగ్రత్తనుండు  
 మునిపుత్రికలు గాత్రముల నెత్తి పాడఁబోఁ  
 గోయిలగమిశ్రుతివేముచుండు  
 బ్రహ్మచారుల వేదపాఠంబులోఁ గీర  
 బృందంబులు గవళ్యు దిద్దుచుండు  
 సామగానమునకు శైలంబు హృదయంబు  
 గరగి నిర్ఘరములై పఱచుచుండు

గీ. అకృతకమనోహరంబులౌ నాకుటీర  
 కంబులానందరాజ్యశృంగాటకములు  
 ఋషిజనైక తపోధన క్షీతమైన  
 యా ప్రపంచంబు స్వర్గమర్త్యముల సంధి-

గీ. తీరుతీరై న చల్వపందిళ్లు వేసి  
 రీతి రీతిఁ బూదోరణల్ వ్రేలఁగట్టి  
 వలయు సర్వసన్నాహంబు సలుపఁబడెను  
 అచట నానందలక్ష్మి కల్యాణమునకు

గీ. ఒక్కవృక్షంబునకుఁ బూచి యున్నపుప్పు  
 లొక్కచేనిలోపలఁ బండియన్నపంట  
 ఒక్కగనియందు జనియించియున్న మణులు  
 ఈ ప్రదేశానఁ జరియించు నెల్లమంది

శా. సాయాహ్వాంబునఁ గొండవాఁగుదరిని సాంధ్యక్రియల్  
 తీర్చినాఁ

జేయేసాధనలాచరించుకొనిరో ? యేక్రొత్తలంగాంచిరో ?  
 ఆయాహనివచించుకొంచుఁజనుచుండ్రంధమ్ముకాఁగామునుల్  
 మాయంబోలెను ముండ్రకొమ్మలను దన్తాగ్ధానమెత్తించుచున్

ఉ. మావిచిగుళ్లఁగాని సుకుమారలతాతతియందుఁగాని క్రొ  
 త్తావులు జల్లు పుష్పములతండములందునఁగాని తోచునా  
 చేవ మనోహరత్వమునుశ్రీయుఁగనుఁగొనరాదొకింతయున్  
 దేవళమందుఁ గన్పడెడు దేవునిమోమున నేమిచిత్రిమో !

కం. యువతులు యువజనములు నుం

బుప్రఁ బొదలఁజేరి పాఠములు చదువుచు రా  
 త్రి విశేషంబుగఁబోఁగాఁ  
 బవళింతు రశంకితముగఁ బార్శ్వములందున్.



## సె ల యే టు .

- గీ. అలలచేతుల నిరుగెలంకులకు నొత్తఁ  
బడిన రీతిగఁ దగుఁ జెట్లవరుస, లల్ల  
వానితాఁకుల గగ్గులుపాటుగొన్న  
పాలుపు వహియింపఁ జక్కఁగా మొగ్గఁదొడిగి.
- గీ. వాంశికనికుంజకము లేలపాటపాడ  
శరవణము పిల్ల నవ్వుల నన్న సేయఁ  
గానఁబడునట్లు తమ మోటకము తెఱంగు  
దారి నరికట్టి పెనురాలు బారు దీర్ప.
- గీ. మలయపవనాంకురములకు మనసుగదల  
నడవిపువ్వుల వేణియందలవరించి  
నురుగుగందంబు నెమ్మేను మెఱయనలఁది  
యంచపూఁబోండ్లతో మాటలాడుకొనుచు.
- గీ. ప్రక్క ప్రక్కల కొడుగుచు వారికెల్లఁ  
దావకప్రేమరాజ్యంబు ధన్యజన్ముఁ  
డైన వేనికి గుత్తకీయంగఁదలఁచి  
యేగదో ! తెల్పఁగదె ! సెలయేటిబోటి !
- గీ. నిన్ను నాదు కవిత్వమందిరమునందు  
నిలిపి స్వాగత మర్పింతు; నేను గవినిఁ  
బ్రకృతి సౌందర్య చిత్కళోపాసకుఁడను  
సుకృతవశమున నిన్నుఁ జూచుటలభించె .

## చంద్రుడు.

- గీ. అల్ల మిన్నేటి తీరంబునందుఁ జెలుపు  
గులుకు మొగిలుకొండల నున్న కోనలోనఁ  
బొలుచుచున్నది యొక్క తపోవనంబుఁ  
చెలఁగుఁ జందురుడను ఋషి శ్రేష్ఠుడగుడు.
- క. పరిశుద్ధుడు, సర్వకళా  
పరిపూర్ణుడు, సుందరుండు, ప్రాప్తవయోవి  
స్ఫురితుండు, ప్రపంచతమో  
హరణసమర్థుండు వెలుఁగునతఁడున్నతుండై.
- గీ. కనులఁగప్పంగ నిండు జవ్వనపుఁబొగరు  
పైఁబడఁగఁ బాటు రోహిణీపంకజాస్యఁ  
గరములం దోయి దొలకుఁ; గాని యాతఁ  
డెట్టి ధృతిమంతుఁడో ! కాఁగిలియఁబోఁడు.
- గీ. అలరు సాయాహ్నములయందు నాశ్రమంబు  
నారుబయలునఁ గూర్చుండి యచ్ఛతముగఁ  
దారకా శిష్యులకుఁ దత్త్వదర్శనములఁ  
బండువెన్నెలపేర నుపన్యసించు.
- గీ. ఆయుపన్యాసమందలి యంశములకు  
సంశయములెల్లఁదీఱఁగా సంతసించి  
నిర్మలతుషారమిషమున నింగి నుండి  
బొప్పములు గాల్చుచుండిరి వాగుగనుల.

## అ భి లా ష .

- శ్రీ. పర్యతములందుఁ దిరుగాడ, వానిశిఖర  
కోటి వసియింప, సెలయేళ్ళ గుంకులిడఁగఁ,  
గనఁగ నాయావిశేషముల్ మనసుపుట్టె;  
వారిదంబ! కొంపొమ్ము నీపై ని నన్ను.
- శ్రీ. అలలపై నెక్కి తూఁగుయ్యాలలూఁగఁ,  
గడల వెలఁదుల గితరాగములు వినఁగఁ,  
బూలతీవల శయనింప, బుద్ధిగలదు  
మారుతంబ! కొంపొమ్ము! నమస్కరింతు
- శ్రీ. ఆకసమునందుఁబడి వలయములుతిరుగఁ,  
బల్లటీలేవ్విసికొంచును బరువులెత్తఁ,  
గొమ్మలందునఁ గూర్చుండి కూయ, బుద్ధి  
గలదు కొనిపొండు ననుఁబతంగంబులార!
- శ్రీ. తారకాబృంద మండలోద్భావమందు  
నీ మృగముతోడ నీతోడనిత్యమాడు  
కొన్నచు, గంగలోఁబడి యీదుకొనుచుఁ, దిరుగ  
మనసుగానుండఁ గొనిపొమ్ము నను మృగాంక!
- శ్రీ. శయితదయితుని ముద్దాడు ప్రియయవతినిఁ,  
దన్నుదలచుచు గూర్చుండి యున్న తన్వి  
వెనుకగావచ్చి గిలిగించు ప్రియునిఁ, గాంచ  
నాశగలదు గొంపొమ్ము! యనంగ! నన్ను.



## కో కి ల .

౧

గి. ఆ వసంతు నాస్థాన గాయకవతంస !  
 స్వాగతిము నీకుఁ గోకిలా ! స్వాగతంబు  
 చాలకాలంబునుండి దర్శనము లేదు  
 క్రొత్త రీతులు నేర్వంగఁ కోర్కెపుట్టి  
 చనితివే యల్ల కిన్నరాంగనలకడకు ?  
 గానమునఁ గ్రొత్తలేమేనిఁ గఱచినావె ?  
 పాడు మొకపాటఁ జెప్పుల పండువుగను.

౨

నిరుటి యీ దినముల వింటి నీదుపాట  
 గున్నమామిడిదగ్గఁ గూరుచుండి  
 మరల నటువంటి పాట భూమండలమున  
 వినమిఁ జెప్పులు త్రుప్పు వట్టెను సఖుండ !  
 గున్నమామిడిఁ జూచుచున్నయప్పు  
 జెల్ల నానాఁటి నీపాట స్మృతికివచ్చి  
 తియ్యత్రేపులు మిక్కిలి త్రేన్పుచుందు.

౩

కుంజతలమందు నొంటిగాఁ గూరుచుండి  
 మోహగీతంబులనుబాడు ముగుదవోలె

దనహృదయవల్లికకు దోహదములు సేసి  
 ప్రకృతికరుణి పూయింపఁ బుష్పప్రజంబు  
 మధురకావ్యంబు వ్రాసి పల్కారుదానిఁ  
 దానె తనలోనఁ జదువు సత్కవియుఁబోలెఁ  
 బలుచని మొగిల్లచేతఁ గప్పఁబడి రేక  
 పిండుఁ బైపెకిఁ బటచు భానుండు వోలె  
 వనతటంబున విహరింపవచ్చు విరహి  
 బృందములఁ బట్టి పీడింప బెట్టిదముగ  
 నురుల దిక్కులఁ బన్నెడు మరుఁడువోలె  
 జీవితరహస్య మెఱిగిన జీవితోలె  
 దుఃఖములు తాకిచూడని దొరయుఁబోలెఁ  
 డటుముచున్నట్టు లెవ్వరో ? త్వరవహించి  
 పాట పయిఁబాట శరపరంపరగఁ దమిని  
 మఱచి విశ్వంబు, గీతంబు మఱచి, నిన్నె  
 మఱచి, పాడుచునుండువు మరియుమరియు ;  
 నెంతపాడిన నించుకే నెలుఁగురాయ  
 దెట్టి పుణ్యంబుఁ దొలిజేసి పుట్టినావా ?  
 అంతకంతకు మధురమై యడఁగుగాని ;  
 పాడినదె పాడుచున్నను బ్రజలు వినుఁగ  
 కాదియందున వినినట్లే యాదరిత్రు  
 తనివెదీఱంగ నీపాట వినఁగ మరియుఁ

“గో” యనుచు నిన్ను గవ్వించి కూయుచుండ్రు  
నిజముగా నదృష్టంబన్న నీదికాదె ?

౪

భవ్యముగ మావి గూర్చుండి పాడుచుండ  
నీదు గీతామృతంబు ఘనీభవించు  
నేమొ! లేకున్న దద్రుచి యెల్లు గలుగు  
మావిపండ్లకు? దీవెలుండ్రావు నేమొ!  
లేనిచో నేలపువ్వులు దేనెలూఱు?  
వాతములు మున్నునో! కానిపక్షమందు  
సంత చల్లగ నీచునే? హాయిగదుర

౫

నీదు మృదశ రవంజెల్ల నిక్కువముగ  
గానమా? నూత్న దంపతుల్ కలసిచదువు  
చారు శృంగార కావ్యమా? నహజమధుర  
వాక్యమా? యీసకలమునా? ప్రతివచింపు  
మాకు రాదేల? నీకట్లు మధురరుతము  
ఏమహాత్ముల సేవించి యీదృశమగు  
హృదయ సమ్మోహ విద్య నార్జించినావు?



౬

వినఁగ వినఁగ భవద్దానమును నపూర్వ  
భాషయందున్న ప్రకృతి కావ్యంబునందుఁ  
గ్రాలు రసఘట్టములను బారాయణంబు  
సేయుచున్నట్లు నాకుఁ దోచెదపు పికమ !

సీవులేకున్న ఋతువులు నిశ్చయముగఁ  
బ్రీయుఁడు పరదేశముననున్న ప్రియలుసుమ్ము !  
సీవులేకున్న దేశంబు నిశ్చయముగ  
వాక్కుపడిపోయిన సమగ్ర పండితుండు.

—

## భారతీ!

శా. కేలందాలిచి వల్లకిఁ, శ్రుతినిఁగా గీలించి యుత్సాహము  
 ద్వేలంబై రసనాహినుల్ పఱవఁగా దీపించుగాంధర్వ వి  
 ద్యాలాభంబుగడించికూడ నిపుడేతద్భావ గీతచ్ఛలం  
 బాలాపింతువదేటికమ్మ ! విరసంబౌ గానమోభారతీ !

గీ. వేద ఋషులకుఁ గాళిదాసాదిదివ్య  
 కవులకున్నతిఁ గూర్చు నీగానతటిని  
 అకట ! దుష్కలపుటెడారులందుఁజిక్కి  
 దేవి ! యడఁగెను మాదురదృష్టకలన.

మ. తొలుతంబాడుచునున్న వీణియనొగిన్ దూరంబుగాఁ  
 దోసిత్తో? అలసీగాన రహస్యముందెలియు సభ్యశ్రేణి లేరంచుఁ దం  
 తులనన్నింటినిమాడ్చివైచితివా? యీనూత్నప్రజాశ్రేణికొ  
 చ్చెల ! యీగానముగాని నచ్చదనుచుంజేకొంటె? యీ  
 కిన్నెరన్.

## కవి-అభినవస్వర్గము.

గీ. విశ్వమున లేనిభాషలో విస్తరించి  
చేతనాచేతనంబులు చెప్పకొనెడు  
స్వస్వజీవితకథలు ప్రశాంతముగను  
విని వచింతువు మాకుఁ గవి! నమస్సు.

గీ. దివ్యదృష్టివహించితో? దేవతావ  
రంబుఁగంటివో? పరులనేత్రంబులకును  
గోచరింపని కొత్తలు గోచరించు  
గోచరింపని మాధురి గోచరించు.

సీ. సృజయింపఁజదుర వీక్షితిమండలమునందుఁ  
బ్రకృతికాంత యసూయపడ నపత్నిఁ  
గట్టఁగాఁజాలు దాకాశగంగఁ జరింప  
మేలిమిబంగారు పూలతెప్పఁ  
జదువఁగాఁగలుగుదు జంతుసంతతి చిత్త  
మందలి భావరహస్యలిపినిఁ  
జూపింపఁగలవు నీ సూక్ష్మదర్శినిచేత  
దిక్కుల కావలిదేశములను

గీ. గడిమిఁ జేయంగలవు నేల విడిచి సాము  
నెగురుదువు తెక్కలునులేక గగనవీధి



భూమిలోపలి కీడుచుఁ బోవఁగలవు  
ఎచటనేర్చి తీ విద్య? యోయీ కనీంద్ర !

చ. నడచుచునున్నఁగింద, గగనంబునఁ బువ్వులతేరిమీఁద నె  
ల్లెడ విహరించుచున్నయటులేయగవట్టెద ; వెల్లమందితో  
నుడుగకకూడిపూసికొనియెరుం దిరుగాడుచునున్న నెప్పుడు  
మడుగునుగట్టుకొన్నటులేమాకుఁగనంబడుదయ్య! సత్కవీ.

చ. అన్యశముగాదు నీపలుకునట్టి దొకింతయు సూన్యతంబుగా  
దును; మరిసీయొనర్చునదిదుష్కృతముఁ సుకృతంబుగానిగా  
దును; దగనీపుదెబ్బునది వొడ్డ మనీతియు నీతియేనిఁగా  
దును; నికఁ బుణ్యపాపములుతోక్కవునీగడవఁగవీశ్వరా!

గీ. సర్వసాధారణంబుగా సంభవించు  
బుణ్యపాపలోకాలకుఁ బోవునీవు  
సత్కవులకై సృజింపించె స్వర్గమొందు  
బ్రహ్మరాణి యాశ్రిత పక్షపాతమునను.

సీ. వేయితలత్రులు గల వీణియమీటుచుఁ  
బాటపాడుచునుండుఁ బ్రకృతిలక్ష్మి  
పదివేల తేకుల బంగారు తమ్ములు  
గలిగి శోభిల్లు శృంగారతటిని  
లక్షసంఖ్యాక కళాశ్రేణిఁ గురియుచా  
నందంబు సంధించుఁ జందురుండు

పదిలక్ష జాతుల ఫలపుష్పదళములం

దనరారుచుండును దరుచయంబు

గీ. తోటమాల్మీలుగా మన్మథుండురతియుఁ

బొలుచు 'శృంగారవన' మనుపూలతోట

యెల్లవస్తువు లచ్చట సృష్టికర్త

వ్రాయువరవడి తలకట్టు వ్రాలుసుమ్ము.

సీ. నవరత్న తరువుల నయనోత్పవంబైన

మవ్వంపుఁ బువ్వుల మరగికోసి

బాగైన యింద్రచాపపుఁ దూగు టయ్యాల

లందుఁబ్బస వలయముగ నూగి

మెఱుగారు తొలుకారు మెఱుంగుల పొదరిండ్ల

మొత్తంబులకు నొక్క మొగినిమూగి.

పరిమళవాహినీ నాస్తరంగములందుఁ

గేరింత గొల్బుచుఁ గీడ్డనలిపి

గీ. యచటఁ దమ్మకై నిరీక్షించు సట్టి దివ్య

కన్యకారత్నములతోడఁ గవులుగూడి

యనుభవించుచు సత్యంత మైనసౌఖ్య

మపునరావృత్తి నాస్వర్గ మందునుద్రుల్చి.

మ. చెలువంపుంగనియై విరాజితేడు నాశ్చంగారపుందోటలో  
 గులుకుంబ్రాయపుబోంట్లతోగలిసిచెక్కుంజెక్కునుకరాయంగం  
 తలతంగేలఁ జెనంచి రమ్యముగ నానానాస్మస్మపముల్  
 వలపుంజిమ్మంగ ముద్దులంగొనుచునున్ వర్తిలైదో సత్కవీ!

గీ. కోటిమణుగుల పుణ్యంబుఁ గూడఁబెట్టు  
 ధార్మికుండేని నెల్ల విద్యలను నూటి  
 త్రాగిన బుధుండునేని సత్యము వచింతు  
 సత్కవీ! నిన్ను బోలంగఁ జాలఁజెప్పుడు.

కం. తినఁగా నన్నముఁ ; గట్టం  
 గను బట్టయునుం బరుండఁగా మంచంబుం  
 గనకున్నను లేచునుమీ !  
 నినువంటి యదృష్టశాలి నిజమునకుఁ గట్టి !



మందమూరుతము—

ఝంఝూమూరుతము.

౧

గీ. తన సహస్రామృతకరాజ్జతతినిఁ జూచి  
ప్రకృతిమాత స్వకీయపుత్త్రకులబీభ్రతి  
యొలుకఁగొఁగిటికిం జేర్చుచున్నదేమొ ?  
స్వర్గమునుబొంది నందనవనమునందు  
నమరయువతుల కేళీవిహారములకు  
మరగి తత్కథల్ వర్ణించు సరసకవుల  
యమలరసవత్ప్రబంధ పద్యంబులేమొ ?  
వలపుఁగొనియున్న నూత్నదంపతుల భావ  
బంధురమఁ రహస్యంపు భాషలేమొ !  
దట్టముగమింట వ్యాపించి మొట్టమొదట  
ఖండఖండంబులై క్రమక్రమముగాను  
గరఁగి కనఁగి యణుత్వంబుఁగని యగోచ  
రంబులయిపోయిన వలాహకంబులేమొ !  
పటుతిరస్కరిణి ప్రభావమున డాఁగి  
పైఁటచెఱఁగులఁ దాఁకు స్వర్వనితలేమొ ?  
కానిచోనింత హాయియుంగాని యింత  
కమ్మఁదనమింత మెత్తందనమ్ము, నింత

2

చల్లదన, మింత మోహాతిశయముగాని  
మానవులకిచ్చునే? మందమారుతములు  
ఎవడు కల్పించె వీనికి నిట్టి మహిమ !

౨

ఓయిచందానిలంబ ! నిన్నెక్కమాట  
యడుగఁదలఁచితి; నీవు బ్రహ్మాండమెల్లఁ  
దఱచుతాల్చి సహస్రావతారములను  
దిఱగుచుండువు గద ప్రతిదినముఁబనిగఁ  
గలదు పదునాల్గుభువనముల్ కాక కవి శి  
ఖామణులకుఁ బ్రత్యేకలోకమని విందు  
నచటి శృంగారవనముల కరిగి నావె ?  
చెప్పుమా ! నాకుఁ దత్త్వద్విశేషములను  
బ్రథిత చారిత్ర గంధ సంవాసితమయి  
పుడమిదుష్కల భూకంపములనడంగి  
పాడువడిన పురాతన పట్టణములు  
గంటివే? తెల్పు నాకుఁ దత్కళిలనెల్ల  
నర్థమెఱుంగనీ పరభాషలందుఁజెలఁగు  
మంచి కబ్బంపుఁ దోటల మసలినావె?  
చెప్పుమా! నాకుఁదత్త ద్విశేషములను  
నీపరీమళమంతయు నిశ్చయముగ  
వాని సంబంధియనుచు భావన మొనర్తు.

మరియు నిన్న రహస్యపుమాటయొక్క  
టడిగెదను గాదు నాక సత్యమువచ్చివు  
మానినీరత్నములను సమర్పణంబు  
సేసిప్రియులకుఁ గొన్న విశేషపుణ్య  
పరిమళముగాదె? యీసీదు పరిమళంబు.

## 3

ఓమరుద్దేవ! విశ్వమహోత్సవంబు  
నెఱపుదువు సౌమ్యమూర్తివై నింగిమెఱసి  
యట్టి తఱులందులేడు నీ యట్టిడనుచుఁ  
బ్రజలునుతియింతునిను జగత్ప్రణామ వని  
కాని యన్నట్టులుండి యకారణముగ  
మిక్కిలి భయంకరంబుగా మేనువెంచి  
తరులఁ బెఱకుచు సౌధముల్ విఱుంగదన్న  
చిండ్లకప్పులు లేపుచు నెల్లకొండ  
లూచముట్టఁగఁ గదల నుట్టుఁతలూఁచి  
వేయుదువ; యంతకంతకుఁ బెరుగనొడలు  
పీనుఁగుంబెంటజేయుచు విశ్వమెల్ల  
మ్రుంగ వేమొగంబుల హంకరించుకొనుచు  
వచ్చుచున్నచందంబునఁ గన్నజెమ తృటిని  
మరియొకప్పుడు వహ్నితో మైత్రిసేసి  
చేతమందు లేశముఁ బాపభీతిలేక



లోకసంహారమునకుఁ జాలుదువు మిగుల  
 బాల్యదశయందు నినుఁగన్న వారలెవరు  
 నిట్లగుదువంచుఁ గలనైన నెంచియుండ  
 రీపు కంటికిఁ గాన్పింప నిట్టివేళ  
 జనులు కడకండలుగ నిన్నుఁ జలుపకుంద్రే ?

౪

ఒడ లేటుంగని సివమెత్తి పుడమిఁబాడు  
 పఱచి తుదకుఁ బశ్చాత్తాపపడుచునున్న  
 కరణి నుటుముల యెఱుఁగెత్తి తెర తెరలుగ  
 వాన కన్నీరు వరదలై పాటుచుండ  
 నెవ్వరికి నాపఁగారాకయేడు ; కాని  
 యేమిలాభంబు గలుగు నీ యేడ్పుచేత  
 సప్తముంగొన్న బీద జనంబులకును ?

౫

అట్టి సుప్రసన్నాకృతి వట్టిమృదుళ  
 సరళ సుస్వభావుడ వట్టి శాంతమతివి  
 కాంచుచుండంగనే యిట్లు కాలమృత్యు  
 పునకు నపరావతారంబవో ! యనంగ  
 నుగ్రీమూర్తివై చరియించుచుందువేల ?

## ఆంధ్రుఁడా!

గీ. ఆంధ్రుడను నేను ; నాభాష యాంధ్రభాష ;  
ఆంధ్రదేశంబు నాది ; యటంబు, నీవు  
మురిసిపోవోయి యాంధ్రుఁడా ! మురియకేమి ?  
సర్వమధురంబు గద నీదు చందమెల్ల.

సీ. కలముచేఁ గత్తిచేఁ గలఁచి దిగ్విజయంబు  
రచియించు శ్రీకృష్ణరాయపతికి  
తెలుఁగునకమృతంబుఁ జిలికి జీవమువోసి  
తేర్చు కవిబ్రహ్మ తిక్కకవికి  
అన్యదేశ్యుల కవశ్యాధ్యయమగు గీత  
రచన నేసిన త్యాగరాజకృతికి  
అనినుండి పాటివచ్చిన భర్తనెగ్గాడి  
యీసడించిన మానరాశి యువతి

గీ. కిట్టి పుణ్యాత్ములను గాంచినట్టి దేవీ  
కాంధ్రమాతకుఁ దీర్తు వేలా ? ఋణంబుఁ  
బ్రతిదినంబును సుకవితారసముతోడఁ  
దర్పణము నేసి నలుపు వందనములాంధ్ర !

ఉ. తేఁకువ నీదు పూర్వుల మదింగొని సాంఘికరాజకీయ భా  
షాకళలందువారల విజాత్యమహూన్నతినిం దలంచుచున్

నీకుఁగలట్టి పెక్ ప్రతిభ నీదునిగూఢపుశక్తిఁ జూపి పృ  
త్యేకతనిల్పుమోయి! పర దేశ్యులు నిన్నునుదాహరింపఁగన్.

శా. శూరుల్ పందలుఁగరు; కార్యములదక్షుల్, కారువా  
హూరులున్;

సారోదారులు, గారుదుర్బలులు; నస్వార్థుల్ స్వలాభాతురుల్  
గా, రీయాంధ్రులటన్న తొల్లిటి శుభఖ్యాతికా మహాదేవి న  
ట్లారాధింపఁగదోయి! నీదుప్రతికార్యారంభమందాంధ్రుఁడా!

గీ. ఆంధ్రులన నాంధ్రభాషనా నాంధ్రదేశ  
మనిన నుప్పొంగవలదె! నీయంగకములు  
అన్యులాంధ్రులు గామికి నాత్మలందు  
వగచుకొనునట్లు చేయంగవలదె? యాంధ్ర!

---



## భావకవి.

శం. తలకొక్క కవిత యెవ్వని

పలుకులు వానికె రుచించు బరులవి చెవికి  
ములుకులుగఁ దోచు నమృతపు  
గుళికలుగానున్న నెట్టి ఘోరమొ! కనఁడీ!

గీ. తనదుపలుకులూ క్రొత్త కుందనపుఁ దునుక  
లితరులవి గాజుకుక్కల; యెల్లతనదు  
పద్యములు ద్రాక్షగుత్తులు; పరులవెల్ల  
ముసిడిపండులుగాఁ దలపోయుచుండు

గీ. తనదు భావంబు నెఱుంగలేరనుచు వగచు;  
దనదు చదువని వప్రయోజనము లనుచు;  
దనదు శూన్యతఁ బరిపూర్ణతనుగ నెంచు;  
దనదు నజిత రసికత యనుచుఁ దలచు ;

శం. తనదగు కవనరసాయన

మునకై దేశంబు దప్పించిన దేమో!  
పనిపాటులు లేనట్లులు  
ననునిమిషము గిలుకుచుండు నయ్యైకయితల్

గీ. తానొకండె భాషాలతోద్యానమందుఁ  
దోటమాలిగ భావించు; దోహదముల

నూతనములైన ఫలపుష్ప జాతిగణముఁ  
బెద్ద సృజింతునని విజ్ఞప్తించుచుండు

గీ. మెఱుంగుఁబూతలు పెట్టి చూపఱకుఁ గనక  
మనుచు నిత్తఱిఁ జూపి వంచనముః జేయు  
బుధులు నిలఁబెట్టి యడుగఁగా బూకఱించి  
మీకుఁ దెలియద యని మిఱిమిఱిచూచు

గీ. హృదయమున నచ్చు గుడ్డిన క్షైదుట నిలిచి  
తాండవించు చున్నట్లు చిత్రఫలకంబు  
భావమును బ్రదిగ్నింపఁగా భాషరాక  
యదుకు వెట్టుచునుండు నాయాయిగత్తుల.

గీ. తలయుఁ దోఁకయు లేని మిథ్యామనోహ  
రార్థములు పడికట్టురా శృవకతవక  
భావములు గూర్చి కబ్బముల్ వ్రాయుచుండు  
నేండు కీతండు వ్రాసె నిస్సీ ! యనంగ.

గీ. వీనికవిత నాస్వాదింపఁగానె కొంత  
మంది జన్మించినారు భూమండలమున  
వారికోసంబె యాతండు ప్రభవమొందె  
నాయదృష్టంబు వర్ణింప నలవిగాదు.

గీ. ప్రితపుంతనె ప్రికాడవలయు ననను  
 గొత్తరీతులఁ జెప్పింపఁగూడ దనను  
 శక్తి నార్జించి వాయుఁగాఁ జాలినట్టి  
 వారి కర్పింతు నెద నమస్కారశతము.

---



## “సినిమా” ప్రదర్శనము.

గీ. నాడు పున్నమరేయి; మామేడమీదఁ  
బంకువెన్నెల బయలుఁ గూర్చుండ నన్ను  
నావిశాలాంబరమునకు నక్కియుగము  
పిలుచుకొనిపోయె వితఁ జూపింతు ననుచు.

గీ. చందురుని తేట వెన్నెలజాలుతరంగ  
గముల కెదుఁగిదుకొనుచు మీసములవోలె  
మంచుబొట్టులవిరివాస ముంచఁ దడిసి  
చనఁగ నచ్చట నొకప్రదర్శనము జరిగె.

గీ. అల్ల వినవాఁకదరుల బయళ్ళమందు  
దైకపచ్చులు మేయుచు బలసి పొదుఁగు  
వేగుపటంగ మెలమెల్ల నేగుచుండు  
నాల గుమివలె, దారతమ్యంబు విడిచి  
పైపయింబేర్పబడు రాతిబండలు గల  
చిన్నగుట్టలు వలె; నాల్గు చెఱఁగులందు  
నేకగతి రంగు కలియని కోకలువలె;  
నాకసపు సంద్రమందుఁ బ్రయాణమైన  
చంద్రసౌక కెత్తిన తెరచాపలువలె;  
జుక్కలవెలింది మొత్తంబు సొగసుదోచ

మొగము దమ్మలఁ గొను మేలిమునుఁగులవలె;  
 సత్కవులు కీర్తి సతులతో సంచరించు  
 పువ్వుల విమానములవలె, బుణ్యలభ్య  
 కామరూపంబుఁ గొని ముజ్జగములఁ దిరుగు  
 సిద్ధపుష్పములవలె, బరిశుద్ధమైన  
 తాపసుల చిత్తములు దాల్చు రూపులువలె;  
 దిగ్విభూతులు బహులునం దివిరి యాట  
 నైచు కదరు చీరలు వలెను; గళలఁ  
 గురియు శశిబాలకుని పొత్తిగుడ్డలువలె  
 పొలుచు మిన్నేటి సైకత భూములువలె;  
 మెఱయు (1) నభ్రక పత్త్రంపుఁ బోరలువలెను;  
 బ్రహ్మతనతి మందహాస తరంగలువలె;  
 మరియుఁ బెక్కు తెఱంగుల మంచిమంచి  
 జలద \* చిత్రంబులను నభోజవనికపయి  
 మంత్రగాని విధంబున మార్చిమార్చి  
 చూపుచుండంగ నెవ్వఁడో చూచినాడ.

గీ. తత్ప్రదర్శన దృశ్యకథానకంబుఁ  
 దానిరమణీయమగు సంవిధానకంబుఁ  
 బ్రహ్మసూత్రరముల వ్రాయఁబడమి నెందుఁ  
 దెలియలేకుంటిఁ గాని పొందితి ముదంబు.

(1) అభ్రమే అభ్రకము = ఆకాశము. ఆకాశమను అభ్రకపు రేసు.

\* Films.

## జన్మభూమి.

గీ. కనులు గానక తనబిడ్డలను గ్రహించు  
నాడుబెబ్బులిపురుటాలి కాత్మదేహ  
మొసంగినట్టి యాస్వార్థశూన్యండు దయాభి  
బుద్ధుడు దుదయించె నీ స్వర్ణభూమియందు.

గీ. తారకాచంద్రసూర్యులు తమతపోవి  
శాలతేజస్సు చాలమిం బాలగుండ  
దేనదేవుని దర్శించి దేహమర్చు  
ముగనిడిన ఋషు లీపుణ్యభూమివారు

గీ. చక్కనగు మంత్రశక్తి హస్తమునఁ బూని  
సోలఁ బాషాణముల దారువులను బ్రాణ  
ములనుబోసి యాడించు నపూర్వశిల్పి  
ముఖ్యులు జనించి రీస్వర్ణభూమియందు

గీ. ఏణెఁ జేఁబూని మఱచియీ విశ్వమెల్ల  
భక్తిమెయిఁబాడి పాఠశాలవర్తనముహృదను  
మది కరిగి యేఘతై పాఠునల్లు నేసి  
పొలుచు గాయకు లీవివ్యభూమివారు.



గీ. పాణి ధర్మవతాక నాఁ బట్టి శాత  
ఖడ్గ మాహవక్షోణి కఖండభక్తి  
దమ్ము బలినిచ్చుకొన్న నిస్తంద్రశౌర్య  
ధామములు పుట్టి రీక్షాత్రభూమియందు

గీ. విశ్వజాతికి నొకబడింబెట్టి వారి  
కొక్కటేపాఠముం జెప్పి యుచ్చకంఠ  
మునను బాడించిన యఖండపూజ్యశేషు  
షీమక్తామనంతు లీజ్ఞానభూమివారు.

గీ. అలృపజారాధనమున కర్థాంగిఁ బరమ  
సాధ్య నిండుచూలాలి నిశ్చంకముగను  
నడవిచాల్సేసి దుఃఖింపనైన వెఱచు  
భూధవుఁడు రాముఁ డీయార్యభూమివాఁడు.

గీ. ఆమహాత్ముల పూతతేజోబ్ధియందు  
గైరటములము గాకున్న శీకరములమని  
యైన గర్వింపవచ్చు ; సింహవలోక  
నంబుఁ గావించి చూచికొనంగరాదె ?

గీ. ఖండఖండాంతరముల సఖండమైన  
యీదృగైశ్వర్యవిస్ఫుర్తి యెందులేదు

కన్నులు బుచ్చుచునున్నది ; కాని శ్వేత  
జాతి కిది హరింపగనైన శక్తిలేదు.

గీ. పెక్కుజన్మలనుండియు బేరుకొన్న  
పాపములు, గడ్డకట్టిన తాపములును,  
విచ్చిపోవు ; జేయెత్తి యావేశమునను  
మ్రొక్కు : డీ ! జన్మభూమి కోపున్యలార !

---

## ప్రకృతి దృశ్యము.

గీ. చుట్టుగోటల బంధించి కట్టుకొన్న  
పైడిమేడల. రతనాలనూడుగులను,  
నంతిపురములయందు నహద్విశంబుఁ  
గాపురముఁ జేయుచున్న భూకాంతులార !  
ఆననంబుల కంటుకొన్నట్లు కూరు  
చుండి రొక్కంబు లెక్కించు చూపిరాడ  
కర్ధరాత్రంబు దాఁక నన్యంబు గనము  
వెండి బంగారములు తప్ప విశ్వమందు  
వేటులేదని తలఁచు కుబేరులార !  
దీపములు పెట్టి రేలుగుం దీక్షకుండ  
లేకరులచేత వ్రాసియుంచు చేకరీతిఁ  
గనరికొట్టుచు సంతృప్తిఁగనక పనికి  
తొచిఱింపానఁ బట్టుచుఁ బ్రతినిమిషముఁ  
దామె దేవతలుగను జిత్తమునఁ దలఁచి  
ప్రభుతఁ బ్రకటించు నభికారివర్యులార !  
సర్వకాలంబు మీ సాధజాలమందె  
కడపుచున్నార; లన్యలోకంబు గలద;  
టంచుఁ గూడ నెఱింగినయట్లు లేదు.  
ప్రకృతిదృశ్యాలులను జూడవచ్చు మీకు



రండు ! మాగామిటికుటిరములనైపుఁ  
 గనుడి ! యొకసారి మీదుచూడ్కిని నిగుడ్చి  
 కొండ చిలువలు పగిడిని గుటిలగతిని  
 శైలములఁబాటు సెలయేళ్ళజాలు లవిగో !  
 వృక్షములనీడ నెమరులు వేసికొనుచు  
 హాయిగాఁ బండుకొనియున్న యావులవిగో !  
 పరులు దెలియఁజాలని కొత్తభాషలోన  
 ముచ్చటలు చెప్పకొనుచున్న పులుఁగులవిగో !  
 రండు ! మఱికొంత దూర మాప్రక్కఁగనుడు.  
 తడవలును దారములును నల్ల డలఁ దిరిగి  
 తెచ్చుకొని గూండనలుకొని పిచ్చుకలిగో !  
 గాలి కెదురుగఁ బడగై త్తి కమ్మనైన  
 వాయువులు మ్రింగుచున్నట్టి పాము లవిగో !  
 ముండ్లచెట్లకు నెగఁబ్రాకి ముందుగాళ్ళ  
 నాకు జొంపంబులను మేయు మేక లవిగో !  
 చూపు మరలించి యొక నీనైపుఁ గనుడు  
 పుష్ప నిగ్గుల కలకల నప్పు మొగము  
 లూసి చిగురాకుఁజేతుల నొండొరువుల  
 దగ్గఱకుఁ బిచ్చుకొనుచున్న తరువు లవిగో !  
 పాలుత్రావెడు దాఁకనుం గాలునిలక  
 చంగు చంగున దాటు చాశాముఖములఁ

దోకలెతుక పలుచు నాచూడలవిగో !

పైరుమేయచుఁ బచ్చికపట్ల బంతి

వొలె నెదురైన వెలుగులం బొదకుటిఁజ్ల

నెగిరి చూఁకుచునున్నవి మృగము లవిగో !

తలనుఁ బైకెత్తి యింక వియత్తలముఁ గనుఁడు.

పల్లటీల్వేయుచును మేఘపక్తి దాటి

పోవుచున్నవి యేలొకమునకొ ; యింక

మరల నునకగపడవు పావురము లవిగో !

రెక్కలను జూచుకొని యంతరిక్షసీమఁ

గనఁగ వలయాకృతిఁ జరించు గ్రద్దలవిగో !

ముక్కుతోఁ బట్టి సన్ననిపుడక యొకటిఁ

యాకసమునందు బరువెత్తు కాకి యదిగో !

యిదిగో ! యీవైపు దృష్టి పాఱించి కనుఁడు.

ఇచ్చటచ్చటఁ దిరుగాడి యెరను దెచ్చి

యాత్రమునఁ గిచ్చకిచలాడు చహమహమిక

డాసి నోటినిఁ దెఱచు బిడ్డలకు నోటఁ

జొనిసి తమనోటియెరనిచ్చు శుకమాలవిగో !

కాయలను గొట్టివేయుచు గంతులిమచు

నుల్లసమునఁ జెట్లఁ జరించు నుడుతలవిగో !

ఏపుగా గడ్డిపట్టిన యెడలు నవిగో !

మిటమిటని మిట్టిపడుచుండె మిడుతలవిగో !

రండు మరికొంతదవ్వఁ గాంచుచు మరియు  
 బీటఁ బశువులు మేపుచు గూటిబిల్ల  
 లాడుచున్న కాపరిపిల్లలరుగొ ! కనుఁడు  
 దూరగతు లొండొరులు తనవారిఁ గూర్చి  
 వీల్చుకొనిపోవ గొంతుక వేసినట్టి  
 కేకలే వేయుచున్నారు కెరలియరుగొ !  
 కొత్తగాఁ గట్టినార లాకోడెదూడ  
 లాగుచున్నది బండఁ బల్లమున కదిగొ!  
 యమునివలె దున్న పై నెక్కి యరుగుచుండె  
 గొడ్లకాపరివాడఁడుగో ! యొకండు  
 ఇదిగొ! యీనైపు దృష్టిచాటించి కనుఁడు  
 కుటువుపయిఁ బండుకొనుపిల్లకోతిపేల  
 నేరికొనుచుండెఁ గొమ్మపై నిదిగొ ! కోతి ;  
 దోసెలను గాల్చుచు నొక ర త్రోవప్రక్క  
 నమ్ముచున్నది పిల్లల కదిగొ ! యవ్వ  
 కూరగాయల కావశ్యచారు పట్ట  
 ణమున నమ్మంగ వెళ్లుచున్నారు లరుగొ !  
 చెఱువుగట్టున బైరాగి చెట్లనీడ  
 వేషమును దిద్దుచున్నాడు వీకనఁడుగొ !  
 ఇంక నెన్నేనిఁ గనుదోయి కింపునింపు  
 దృశ్యములు గానఁబడుచుండు నెచట మీకు  
 విలువఁ గట్టుఁడు మీసౌధములకు మాదు  
 గుడిసెలకుఁ బక్షుసౌతంబుఁ గొనక మీరె..



## స్వప్న దృశ్యము.

గీ. కన్నులందేదో! ప్రాకాడుచున్నభాతిఁ;  
 జూడ్కిమాపులపరు వెత్తువేడ్కఁ బాపి  
 వెనుక కెవ్వండో? పగ్గాల బిగుచుపోల్కి  
 వెనుకఁ బొంచుండి యెవ్వఁడో! గనఁగరాక  
 మోహజాలంబు వినరి నాబోధయుక్త  
 మానసము లాగుచుండిన మాది; నాదు  
 నయనగోళంబులను మూసి నాసమస్త  
 మింద్రియార్థంబు లెవఁడో! హరించు చున్న  
 త్రోవఁ;దోపించి క్రమముగా మాటి నిద్ర  
 హృత్కవాటంబు బంధించె; నేనొకండఁ  
 గాని యన్యండు లేడ యొక్కరుఁడు నేని  
 నేగితిని శాంతముగను మధ్యేగృహంబు

గీ. శాంతిపాలిత మానందకాంతిదీప్త  
 మైన యాధామ మందు నేనాడుకొంటి  
 నో? యపుడు పాడుకొంటినో! యోలలాడు  
 కొంటినో? విభజించి వాక్రువ్వజాల

గీ. కొంతసేపటి కొక దివ్యకాంత లలిత  
 మూర్తి చనుదెంచి కై దండఁబూనె; మేము

పుష్పరథమునఁ గూర్చుండి పోవుచుంటి  
మాకనంబున నానంద మతిశయింప.

గీ. తారకలు రమ్యవేషముల్ తాల్చి యొకట  
జలదయవసిక లెత్తంగ సరసగతుల  
నాటపాటల మెప్పొంద నాటకంబు  
నభినయించెను శాంతిరసాత్మకంబు.

సీ. చదలేటి దరులఁ బచ్చని పల్లెలఁ దన  
మృగముతోఁ గ్రీడించు నిందుమూర్తి  
మెఱుఁగుపిండుకు నాట్యపరికరంబుగ గాన  
మును నేర్పు కిచ్చ కీజనచయంబు  
గిరిశృంగముల నిల్చి ధరియించి తమఘ్నము  
ప్రకృతి వక్కాణించు రవికరములు  
తమతమతాతమ్యమునకై యన్యోన్య  
మాలంబొనర్చు సమస్తశలు

గీ. పుష్పలవిమానముల నెక్కి వ్యోమవీధిఁ  
గెరలి విహరించు సుకవులకీర్తిసతులు  
మనసునకు వేడ్కఁబుట్టింపఁ గనుచుఁ గనుచుఁ  
జనితి మాస్వర్గమునకు ముచ్చటలు గొనుచు.

గీ. మలయమారుతముల గూఢమంత్రశక్తి  
చలివెలుగువెల్లులందలి చలువపమను

నాపికాలాపముల రహస్యార్థభంః  
నొకట వివరించుచుండిరి యువత్రులచట.

గీ. అంత నాకాంత పులకించి యన్వహంబు  
రథముపై నన్నుఁ గొని యిట్టిరంగములను  
నాకుఁ జూపింపఁగడవోయి ! నాథ ! యనుచు  
గాటముగ నొక్కి మోవి నక్షాఁగిలింపె.

...

...

...

గీ. స్వర్గముననుండి పుడమిపైఁ బడితిఁ; బుడమి  
నుండి పాతాళమును జొచ్చియుంటి; నచటి  
నుండి యత్యథోలోకంబు నొందినాడ  
నొక్కవేల్కిడి నాయభాగ్యోచ్ఛయమున.

—



## ప శ్చ త్తా ప ము .

౧

ఉనికి పరిశుభ్రముగ నార్చియున్న నాదు  
జీవితచరిత్ర మను తెల్ల దోవతిపయిఁ  
గనఁబడియుఁ గానఁబడకున్న గతిని మాసి  
తొంటి చెడుగులమఱకలు తోఁడఁ, గాంచి  
ప్రస్తుత పరిస్థితులఁబట్టి స్వాతంత్ర్యము  
సమ్మకయు సమ్మచును హృదయమునందు  
సవ్యలాట నెపంబున నాదు నెదుట  
నెత్తిపొడుచు నామిత్రుల చిత్తవృత్తి  
తెలియఁ జూచాయగా, నాకుఁ గలుగుచుండె  
నాకుఁ బై నేవగింతయు నోకిలింత.

౨

క్షోణి నాబుద్ధి సద్గుణ శ్రేణిపుష్ప  
ములను గన్నులపండువై వెలయుచున్న  
సరసమగు నాదు పూజ్యతాపరిమళమున  
నలుఁగడల్ గడు గమగమవలచుచున్న  
స్వాప్నికంబైన పెనుపలవరమువోలె  
నవశభావంపుఁ గలిమి మున్నాచరించు  
తప్పిదమ్ములు నాదు చిత్తమున మెరసి

స్మృతికి వచ్చుడు నాయుడల్ చెనటకంపు  
గొట్టుచును బెద్దరోతను గొలుపుచుండె  
గుల్మి ముటిగిన దగు పెంట కుప్పవోలె.

3

నానలని దోసముల నొచ్చి నన్ను గనిన  
ప్రజల యలుక చూపులు తలంపంగఁ గొఱవి  
మొత్తములచేత నాయుడల్ మొత్తముగను  
గాల్చుచున్నట్లు లిపును గాగుచుంటి.

౪

నాదుచెడుచేతలకు నొచ్చి నన్ను స్మృతికి  
వచ్చినపుడెల్లఁ బెట్టు శాపములు వచ్చి  
తూట్లు తూట్లుగ నామేనిఁ దొలఁచుచుండె  
బురుగులుంబోలెఁ; గాకున్నఁ బొడమునొక్కొక్క ?  
ఇంత యమబాధ ? యింతతీ ? పితమంట ?  
యింత యస్వస్థతయు మది కెట్లుఁగాని ?

౫

తప్ప నావద్దనున్నను ఖర్చుసభను  
నన్ను నిద్దోషిగా నెన్నినారు బుధులు  
తలఁచుకొన్నప్పుడా తీర్పు ములికితోడ  
వంటఁ బొడువంగఁ బడుచున్న యట్లు, లెడఁద

వాత పెట్టంగఁ బడుచున్న పగిది, మేని  
చర్మమొలిపింపఁబడుచున్న సరణి నగతు.

౬

కరము మేలయ్యె శుక్లపక్షమునఁ బోలెఁ  
గాక కృష్ణపక్షమునందుఁ గరణిఁ గ్రమ్మె  
గటిక వీకట్లు హృదయ భాగమునఁ దొలుత  
బిదపఁ బండ్లారఁబోసిన విధముగాను  
బుడునెన్నెల కన్నుల పండువయ్యె  
బాట విస్పష్టముగను గన్పట్టు నింక.

---



## మ హా త్మక ము

క. జనుమాంధులకుం కన్నలు,  
ననస్పతి విలితికిఁ బుష్పభాగ్యమ్మును, మో  
క్షనిధిం ద్రవ్యగ సిద్ధాం  
జనముం దయచేసినావు; చాలు మహాత్మా !

సీ. పాక్షశ్చిమాశలై వైల్ల హిందూ మ  
హమ్మదీయులకు వైక్యంబుఁ గూర్చి  
చిరకాలగతమహాస్పృశ్యతావృక్షంబుఁ  
గూఁకటివేళ్ళతోఁ గుళ్ళగించి  
పట్టి పల్లార్చుచున్నట్టి మద్యపిశాచ  
మునకు నుచ్చాటసంబును వచించి  
శల్యశల్యమునాఁటి శక్తిమల్చిన దాస్య  
దూరోగమునకు మందును రచించి

గీ. మతగురుండవా ? బెట్టివో ? మాంత్రికుండవా ?  
నైద్యుండవా ? యను సంశయంపఱచినావు.  
ఉద్ధరించితి మమ్ము మహాద్యమమునఁ  
దండి ! దండంబు మోహన దాసగాంధి !

గీ. ప్రబల దేశదారిద్ర్య జ్వరంబుఁ బాచ  
వచ్చి మండిచ్చినావు ధన్వంతరిగతి

కాని పథ్యంబునడపనికారణమున  
సరిగఁ గన్పట్టకుండ నొషధగుణంబు.

గీ. తావకముఖంబునుండి తద్దయును వెడలు  
చున్న యొక్కొక్కమాట యొక్కొక్కయుపని  
షత్తుగాఁ వోచి యామోక్షసాధ మెక్క  
నైన సోపానమయ్యె మహాత్మగాంధి !

---

## శా ప ము.

సీ. ముక్కారుబండుభూములు పచ్చగడ్డియు  
 మొలవని చవిటిపట్టులుగ మాతెఁ  
 బ్రాణికోటులకు జీననము లిచ్చుచునాండు  
 వారిదశ్శ్రేణులు వట్టిపోయె  
 బండ్లకొలంది నెప్పట్ల బండులనీను  
 చెట్లమొత్తంబులఁ జేవదగ్గఁ  
 చిదికినఁ గడవలపెచ్చుగాఁ బాలిచ్చు  
 నెల్లయాలపొదుంగు లెండిపోయె

గీ. నోషధులశక్తి యడుగంటె చూచముట్ట  
 తీసె విజ్ఞానవాహిని తేచుమిగుల  
 నానవాలును గాన్పింప కాటిపోయె  
 బొత్తిగా దేహబలరేఖ భూప్రజలకు.

సీ. పుడమిపై దేవతాపూజ్యభావముగన్న  
 బ్రాహ్మణతతి పశుచాయచయ్యె  
 లోకకల్యాణావలోకంబు గల్పించు  
 గ్రహములు దమయనుగ్రహము మానె  
 స్వాద్యమైనట్టి సుధార్ణ వాంతరతరం  
 గములువ్వుతెట్టెలు గట్టియుండె



ప్రకృతిదేవీకంతపరిణామహారంబు  
విపరీతరీతులఁ బెరిగిపోయెఁ

గీ. జంఘసూర్యాగ్నులును దమసహజతేజ  
ములను నెలిఁగింపకయుఁ గప్పిపుచ్చుకొనిరి  
కనులు గలిగియు నెమటిది కనఁగలేక  
యెదురుదెబ్బలు తినుచుండి రెల్లమంది.

గీ. అతిథియై ప్రతివానిగృహంబుఁ జొచ్చి  
పడయకుంట నాతిధ్యంబుఁ గడుపుమండి  
ధర్మదేవత రూక్షనేత్రములఁ గనుచు  
శాపమిచ్చెనా? లోకంబశాంతిఁబొగుల.

# విలాసిని.

గీ. స్తంభము చిగిర్చినట్లు; చిత్రపు బొమ్మ  
గోడపై వ్రాయబడినట్లు; గుమ్మమందు  
ఘటవిటపి నిల్చినట్లుగా గానిపించు  
లలన యాయాచోటుల నిలబడంగ.

గీ. తలుపునోర నిలబడ్డ లలన గాంచి  
దారి నడతెంచు రసికబృందము దలంచు  
లేమొగిలు నంటియున్న బాలేందురేఖ  
అటతలిరుటాకు పైబడ్డ విరియటంచు

శా. కాంచీదామకమూర్తికింకిణులు మ్రోగన్ ప్రేళ్ళతోబిగ్గగా  
వింతున్ లోయను బాటువాగుకరణి బెంపొందుపయ్యంటఁ గ  
ల్పించుంగ్రిందికిమోదికిన్, రసికులంబిల్పించు కేగి గన్నులన్  
మించున్ మించబడార సేయును హయల్ మారంగ వేదీ టిన్.

గీ. తరులకు వసంతబుతువు వత్సరమునందుఁ  
గొంతకాలంబె కాని యాకొమ్మ గాంచ  
సకల కాలంబు బ్రతినిమేషమున గూడఁ  
విగురు నెట్టుచుఁ జిత్రముల్ చిలుకుచుండు.

ఉ. నేలకు గ్రుచ్చి కూర్పరిము నెత్తి గరాబ్జమునందునుంచి లం  
బాలకమఃల్ ముఖాంబుజమునందునఁ జిందులుత్రొక్తుచుండఁగా

బాలపరుండియుండియొక పార్వమునన్ మరియొక్క కేలమీఁ  
గాఘలమీఁది వల్వ సరిగా సవరించుచుచూచుమార్గమున్-

గీ. కనక కాంచికయై రత్నకంకణమయి  
పుష్పమాలికయై శిరోభూషణమయి  
దీపికాకోరకంబయి తేజరిల్లు  
లలితలవితాస్య తద్గృహలక్ష్మి కెచ్చుడు.

గీ. రసికు లేగడుతటిని మార్గమున యువతి  
పనిమిషను నిల్చి గృహబహిర్ద్వారమందుఁ  
జూతున్నుఖరాకా నిశాఃకులకు  
చూడ్కి మంగళహర్తు లిచ్చును సతంబు

చ. నడకలఁ గొత్తనొత్త రచనల్ పచరించును; నాటపాటలం  
గడుఁగడుఁ బాఠభేదములు గల్పనసేయును; గోపుచూపులం  
గడగడలాడఁజేయు సుమకాంక్షని; దేహపరీమళంబు లీ  
పుడమికినూత్న సారభ మాపుట్టఁగఁజేయు మనోహరంబుగన్.

గీ. బందిగానబడ్డ శశిరేఖభాతి, పట్టి  
త్రాటఁగట్టిన శంపలతావిధానఁ  
బంజరంబునఁ గల కీరబాల యల్లు  
జాలరంధ్రంబు లందుండి బాల చూచు.



గీ. ముగ్ధు చీర్పుచు ముంగిల ముద్దుగుమ్మ  
ముందునకు సాగి వంగి సమ్మోదమునఁగు  
నించువిల్కాడు పెండ్లి నూరేగువేశం  
దనరు పల్యంకికావేణు దండమట్లు.

గీ. త్రివళి కోణంబు, గబ్బి చన్ద్రవ యలాబు,  
వల్ల నూగారు దండంబు, హాగలతిక  
తంత్ర కాగ, సంగీతవిద్యను బఠించు  
మరునివీణియ వోలె నాకరుణి పొలుచు.

ఉ. రమ్మని పిల్చినట్టులఁ, గరంబులు సాచి కవుంగలింప వే  
గమ్మగఁబాటుతెంచుగతిఁ, గమ్మనిపల్కులఁబల్కరించు న,  
ట్లుమ్మనమెత్తి పైనిఁబడి యూరకముద్దిశుచున్నదట్లు మో  
హమ్మున బిట్టరేగి లలితాంగి కనుక రసికావతింసులన్.

గీ. ఆకుఁబబ్బని మృదుశచీనాంబరంబుఁ  
దాల్చియుండియు నెడనెడఁ దరుణి మేను  
ఆకులంగప్పఁబడికూడ నంత రాఁత  
రముల రమణించు తరుశాఖ రహినిఁ దోచు.

సీ. పొగిబాడి పోవునప్పడు ధూమచయమ్ము  
పసువెత్త వెనుకకుఁ గురులగుంపు

రసికులపై ననురక్తిఁ బువ్వులుజల్లు  
 చున్నట్లు దగఁగటాఁక్షోచ్ఛయంబు  
 చెట్టు కొమ్మకుఁ బ్రాకఁజేసు తీవిమలట్లు  
 పైకెత్తఁబడియుండ బాహుయుగము.  
 తలక్రిందుగా మిఁట మొలచిన రక్తోత్ప  
 లములట్ల వెలయఁ బాదముల జఁట

గీ. లేతనవ్వులు మిఁట మల్లియలు పూయఁ,  
 గట్టు పుట్టంబుమడతలు గాలిఁ గదలి  
 మెముమెఱుఁగువాఁక తరఁగల హాయలు గులుక  
 నతివ మోహినివోలె నుయ్యాల లూఁగు.

క. యువతుల విభ్రమములకుం  
 గవితతి వాక్యార్థ మధురగతులకుఁ గానీ  
 యవధియును గానిపింపదు  
 భువినిం జూపింపబడవు పునరుక్తములై.

---

## ప్రభాతము.

౧

గీ. తూర్పు తెలవాటుచుండె; నిద్దురను వీడి  
 రాజగృహమున మంగళారావములకు  
 నాప్రభాతోత్సవము గాంచ నభిలషించి  
 పురబహిర్భాగమున కప్పు డరిగినాడ.  
 మహివధూమణి యాపాదమస్తకంబు  
 గప్పుకొనియున్న సల్లని దుప్పటంబు  
 మొట్టమొదటఁ దొలంగించి మొగముమీఁదఁ  
 బిమ్మటఁ గ్రమక్రమముగ సాంతమ్మఁ దీయు  
 చున్నభాతి; రాతిరి మూసికొన్న యష్ట  
 దిగ్దళాబ్జ మల్లల న తెఱచుచున్న  
 యట్లు; నిన్నసాయంకాలమందు నొడ్డఁ  
 బడిన నిద్దురయురులందుఁ బడియు నెటులొ!  
 వానిఁ ద్రెంచుక ప్రాణులు పఱవఁ జూచి  
 కాలపురుషుండు తెల్ల మొగంబు పెట్టి  
 వలను గరములతో మెల్లమెలఁగ లాగు  
 కొనుచు నున్న తెఱంగునఁ గనఁగఁ బ్రకృతి  
 మూర్ఖఁ దేఱుచునున్నట్లు; పోవుచుండె  
 దమమ; వ్యాపించుచుండెను ధవళకాంతి.

4



3

దృష్టి ఫలమును గాంచక దిక్కుగనక  
 పరితపించు ప్రాణులకండ్ల కింపు దీట  
 ముద్దులను మూటగట్టెడు మూర్తితోడ  
 నుదయశైలంబుపయి సూర్యుఁ డుదయ మొందుఁ  
 బ్రత్యహముఁ బ్రాతవడుచున్న ప్రకృతికెల్లఁ  
 గుందనపుఁబూతఁ బూసి క్రొంగొత్తఁ జేయఁ  
 గిరణములకుంచె గైకొని యరుగుదెంచు  
 చుండె మెలమెల్ల నతఁడు నేత్రోత్సవముగ

౪

చిన్నచిన్న కెయిశ్శను జీల్చికొనుచు  
 మేటిమింటియెడారిని దాటుకొనుచుఁ  
 బర్వతఁబుల్పై కెగఁబ్రాకుకొనుచుఁ  
 బచ్చికబయళ్ళ బేరెంబువాటుకొనుచు  
 నెల్లచెఱువుల నదులను నీడుకొనుచు  
 బాలభానునికిరణముల్ వచ్చి వచ్చి  
 దారిప్రక్కను జెట్లక్రిందటఁ బరున్న  
 భిక్షువులబిడ్డలను ముద్దు పెట్టుకొనుచు  
 మాటలాడుచు, నవ్వించు, చాటలాడు,  
 చయ్యయిరహస్యములు చెప్పి చాత్మనదన  
 ములకు రమ్మని పిలుచుచుఁ బూర్ణమైత్రిఁ  
 జూపుచున్నట్లులున్నవి చూడఁజూడ.

౫

తమకుఁ గడచినరాత్రి యందఱకుఁ గలిగి  
 నట్టి గండంబు దప్పినదనుచుఁ దరులు  
 హిమకణాశ్రులు రాల్చుచుఁ గొమలు సాచి  
 కాఁగిలింప నొండొరుల దగ్గఱకుఁ బిలుచు  
 పోల్కి గూండ్లఁ గూయుచునుండఁ బులుఁగుపిండఁ  
 ప్రకృతినతి రత్నభూషణవ్రజము వోలె  
 నలరుపువ్వులు తళతళలాడుచుండె  
 రేయిఁ గన్నులుగానక చేయలేక  
 పయనముచు దీవియల సరోవరములందుఁ  
 బండుకొని లేచి నిద్దురబద్ధకమునఁ  
 దడఁబడుచుఁ బిల్లవాఱునల్ నడచుచుండె  
 నప్పుడే రంగుపూసినయట్లు నేల  
 పచ్చికలచేత నిగనిగల్ పఱచుచుండెఁ  
 బొలుచు నెల్లయచేతనంబులు సచేత  
 నములు వలె జీనకళలతో నమరుచుండె

౬

ఆప్రభాతమునందలి యాప్రకృతినఁ  
 గాంచఁగా నాకుఁ బదిపేలుగన్నులున్నఁ

జాలు ననుకొంటిఁ గాని నిశ్చయముగాను  
జాలునో ? చాలదో ? యొక వేళనున్న

స్ఫటికములువోలెఁ దెల్లనిజలముతోడఁ  
బాటుచున్న యచ్చటికొండవాగునందుఁ  
గాల్యకృత్యముల్ తీర్చి భాస్కరున కర్హ్య  
మిచ్చి మఱితి నంతట నింటివైపు.

---



## అ గు రు వ త్తి .

గీ. గొలుసుతీరునఁ, బురిత్రాడువలెను, దాగ్రుచుఁ  
 బొముసిల్లలకరణి, స్తంభంబుపయికిఁ  
 బ్రాకిపోవుచునున్న తీవలతెఱఁగున  
 నతివయలకలువలెఁ బొగ లతిశయిల్లు.

గీ. కావలయునేని నెవనికై కాని యెట్టి  
 సమయమునఁగాని తన్ను దగ్ధముగఁజేసి  
 పరిమళింపించి కీర్తిధూపముల దెసలు  
 సంతతమును నానికి మహాత్మవముఁ గూర్చు.

ఉ. గాలికిఁ దాండవింపుచుఁ దగ్గంబ్రసరించెడు జమ్మనూగులం  
 బోలెను, దూదినేకుతటిఁ బొల్చెడుపింజలమాడ్కిగా నుషః  
 కాలపుమూడమంచుసరిగా దెసలన్నియు నాక్రమించి స  
 ర్వాలయ భాగముందనమయంబుగఁజేయునువర్తిధూపముల్.

గీ. గాజుకుప్పెఁ గట్టఁగా నుంపఁ బ్రక్కల  
 కొరగి వెడలు పొగల వరుసతోడ  
 గాలిఁ గదలు నాకుగములతో వ్రాలిన  
 లేతవెదురు పొదరు రీతి వెలుఁగు.

## సాంత్వనము .

గీ. గగన శృంగార తటిని నౌకపయి నెక్కి  
రోహిణీచంద్రమసులు పెక్కురుచినిఁ గలసి  
విశ్వమోహన గీతలు విసరుచుండె.  
మనము గూడఁ బోవుదము రమ్మా ! లతాంగి !

గీ. ప్రియముననున్న మావీపైఁ బ్రాచీనబోక  
కాంచు మాతీవ యెట్లు కంపించుచుండె ?  
గుసుమపాత్రంబులోఁ దేనెగోలు చవిగొ !  
పడఁతి విహరించు భృంగదంపతులఁ జూడు.

గీ. సన్నబంగారు తీవియ సాగఁదీయు  
చున్న మెలికలు చుట్టుకొన్పుండు మాత్ర  
స్వర్ణ కాకుండు విసుఁగఁడాపనికి బాల !  
తత్స్వభావంబకా మదిం దలఁచి కడఁగు.

గీ. కలువవాల్గంటి యలశీత, కరునిఁ గనక  
నీవలెనె మూఁతి బిగియించెనే ? లతాంగి !  
యనుచుఁ బ్రియుండు గేదఁగిరేకు నట్టె విసర  
మరుముల్కిచేతఁ బలె నాపె పఱచె దరికి.

## విష్ణు తి.

౧

శ్రీ. ప్రేయసీ ! నాకుగల కార్యవేగతమముఁ  
 గప్పిపుచ్చంగ నీమోముఁ గాంచకుండఁ  
 బ్రాణసమమైన నీతోడఁ బలుకకుండఁ  
 దనివివీఱంగ నొకముద్దుఁ గొనకయుండ  
 నా ప్రయాణంబు సాగించినాడ నాఁడు.

౨

బండి సాగుచునుండె ; నాభావవీధిఁ  
 దెలియరాని వికృతిఘాత కలఁచినైచె  
 స్మృతికి వచ్చినయటులుండె స్మృతికిరాదు  
 నాదు విస్మృతవిషయసంతతి లతాంగి!

౩

కొంతకాలంబు గందరగోళపడఁగ  
 నీదు మంగళమయమూర్తి నిలిచె నెదుట  
 వేలు గొఱుకుచుఁ గూర్చుంటిఁ జాలనేపు  
 పుచ్చినట్లుగ నాబుద్ధి, మూఁతివడిన  
 యట్లు నాదైన ధారణ, యాత్మఁ గంటిఁ  
 బాపకార్యంబు సేసిన భాతి మనసు



నొచ్చుకొనుచుండె సూదుల గ్రుచ్చినట్లు;  
 దేహబంధంబు సడలెను ; దీప్తి దటగె  
 బరువుగాఁ దోచుచుండెను బయనమపుడు.

౪

మొదట నీవె విస్మృతి నిద్ర బుచ్చి నన్ను  
 నూలదైవంబ ! స్మృతిచేత మేలుకొలిపి  
 తకట ! నేఁగుందుచుండంగ హర్షపడుచు  
 దాండవింతువు కాఁబోలు గండుమీటి.

-----

## పుష్పాపచయము .

మ. మకరందంబునప్రింగు, బహుగిడక మందంబుగామారుతా  
 ర్భకముల్ పైబడి, విచ్చియున్న కుసుమవ్రాతంబునామధ్యఁబ  
 త్తొకదంబంబులు. నేత్రపర్వమగుచుకొని చుచున్నట్టివృ  
 క్షకముకొడసి యొకండు గోయఁదొడఁగంగఁ బుష్పముల్  
 కాంచితిక.

మ. కనుచుండంగ నె తెఱియెల్ల విరులం గల్పించెఁ జూఁజెట్టునూ  
 తనవైధవ్యముఁగొన్న బాలఁ దయా దాక్షిణ్యముల్  
 మాని, యా

తనికీకౌర్యముకాదుగూడదనిబోధల్ సేయదో? యంతరా  
 త్మనిగూఢంబుగ, నంతరాత్మయునులేదో? నానికేలేశమున్

గీ. కన్నుదోయిని బాష్పముల్ క్రమ్మె నాకు  
 నప్రయత్నంబుగా నిట్టులంటి నతని  
 నేమి దుర్బుద్ధిరా? యిది యిట్లునేత  
 కనులుగుట్టనే? చేతులుకావె? నీవి.

గీ. తరువులంగల పువ్వులఁ దరులయందె  
 నిలిపి కనువిందుగా దాని చెలువముఁ గని  
 నార్హ పడలేవె? సర్వశూన్యముగఁ గోసి  
 మోక్షుఁ గని కాని సంతృప్తి బొందలేవె?

చ. భ్రమరములెంతదుఃఖపడిపాపపుశాపములిచ్చునో ? మరే  
ద్రుమతతి సొత్తుదొంగిలీరి దొంగలటంచెద నెంతయేడ్చునో!  
తమవగు పుణ్యతీర్థములు తద్దయు చూపతె నంచు మందవా  
తములవి యెంత క్రుశ్కునో ! కదా ! గ్రహియింపవు నీవు  
మూఢుడా!

గీ. అయ్య ! లక్షసుచూర్చనం బాచరింతు  
నీశ్వరున కీదినంబున నీసుమములు  
చాల ; వీయన్ని చెట్లపుష్పములు గోయ  
వలయు నింక నటంచును బలికె నతఁడు.

గీ. చెవికిజేఁదైన యతనిభాషితమును వినఁ  
బైనిబడి కొట్టి తోటయావలకు గెంట  
వలయు నన్నంత కోపంబువచ్చె గాని  
యెట్టులో ! మింగి వానితో నిట్టులంటి.

ఉ. క్రోలంగగ్రొత్త తేనియలఁ గుత్తుకబంటిగఁ బేరుకొనతో  
వాలుచునున్న తుమ్మెదలఁబాఁగఁగదోలుచు దేవపూజకై  
పూలనుగోతువో ! మొగముముందటికూటినిఁ దీసివేసి పా  
పాలకు భైరవుండవయు వర్తిలుచు గటివటంచెఱుంగుదే.

గీ. ఇన్నిప్రాణులు దుఃఖంప నేవలేక  
కోసి యీకోమలములైన కుసుమములను



నీశ్వరునిపూజఁ గావించి యేమిఫలము  
మూటఁగట్టుదునో? నాకు మూర్ఖ! చెపుము.

గీ. ఈశ్వరుఁడు గోరునది నీమ హృదయసుమమె  
కాని యీ చెట్ల పువ్వులు గావు కావు;  
అంతగాఁ గావలయు నన్న నవిగొ! యేటి  
కొనుము! రాలినపువ్వులు కోట్లకొలది.

గీ. పరిమళించెడు మవ్వంపువిహలు గోసి  
జీవకళలేని రాత్రిఁ బూజించుకంటెఁ  
బూలఁ, బండుల, నాకులఁ, బొలిచి కనుల  
విందు సేయుచెట్లకు మ్రొక్కు వెట్టివాడ!

చ. అని వచియించునప్పటికి నాతని కయ్యది వచ్చి నేను జె  
ప్పినయది ధర్మబద్ధమని పెల్లనుతాపముఁ గాంచి బుద్ధి వ  
చ్చినయది; యింక నెన్నటికిఁ జేయనునిట్టియకార్యమేనొన  
ర్చినయది శుద్ధతప్పనివచించెఁగనుంగవఁగ్రమ్మభాష్యముల్

## ఇంద్రచాపము.

కం. శ్రీయత ! మీదే దేశము?

నీయట్టి మనోజ్ఞముక్తిని గనె నెవరా

మీయమ్మ ? యెచట గొన్నా

వోయీ ! యీ దినుసుదుస్తు తొయ్యన చెపుమా !

గీ. కర్మగులునాగ నల్లగా గానిపించు

పెట్టియను బెట్టి దాచిన యట్టివేరు ?

వాన రాజోపుచున్నది ; దాన నీదు

రంగుబట్టలు తడిసి హారంగు దగ్గు.

గీ. నాదు మదనమున దటిన్మయములైన

కాంచికాలత, ముద్రికల్, కంకణములు

హారములు, నూపురములు, చీనాబరములు

కలవు ; నాప్రియ ప్రావృడంగన ; తదర్థ

మరుగుచుంటి ; వాల్మీకి మహర్షి సోద

రుడను ; విశ్వకల్యాణకారుడను నేను.

## అంధ బాలుడు.

శ్రీ. వెలుగు వెలుగుని మీరెల్ల చిలుచునట్టి  
 వస్తువెయ్యది? దానిరూపంబదేమి?  
 దృష్టిలాభంబుచే ఫలంబేమి మీకు?  
 బలుకుము సఖుండ! యాయంధ బాలకునకు

శ్రీ. వేయి వెలుగులతో రవి వెలుగు ననియు  
 వింత వింత పదార్థముల్ కాంతు మనియు  
 ననెద; వాతండు వేడియంచును గ్రహింతుఁ  
 గాని యెట్లుల రేయిబగళ్ళు నేయు?

శ్రీ. రేబవలు నాకు నేనయి సృష్టి నేతు;  
 నతని సృష్టితో నాకుఁ గార్యంబులేదు;  
 నాదు జాగరణావస్థ నాకుఁ బగలు  
 నాదు గాఢసుషుప్తియు నాకు రాత్రి

శ్రీ. అప్రతివిధేయ దుస్థితియందు నుంటి  
 ననుచు ననుఁగూర్చి మీరెల్ల వనరుచుండ  
 కాని నాకయి తెలియంగరాని యెల్ల  
 దుస్థితి సుఖంబుగా నహింతును సఖుండ!



గీ. నామనంబున నున్న యానందమునకు  
 నష్టమును గూర్పవలవదో నాప్రియండ!  
 అనుదినము హాయిగాఁ బాడుకొనుచునుండ  
 గ్రుడ్డినై న మహారాజుబిడ్డ నేను;

N B. అంగ్లమున కిబ్బర్ (Cibbar) కల్పితాశివ The blind boy  
 యనుదాని యనునాదము.

## ప్రార్థన.

- గీ. సూర్యభగవానుడా! నీదు శోభమాన  
కరసహస్రంబు గాత్రంబు జొరంగజేసి  
నా కుమారునస్వస్థత నూకివేసి  
స్వస్థవృత్తంబు గూర్పు మంజలి నొనర్తు.
- గీ. చంద్రుడా! తావక మయాఖ జాలకమున  
సుధను జొప్పించి నాప్రియసుతుని మేన  
మాన్ని పీడించు నీవిషమజ్వరంబు  
స్వస్థవృత్తంబు గూర్పు మంజలి నొనర్తు.
- గీ. అన్న! ధన్వంతరీ! ద్రుమలార! మీరు  
కామధేనువు పాలనో? కల్పవృక్ష  
ఫలరసాయనమో? స్వర్గవర్తులయిన  
యాషధంబులో? కైకొని యరుగుచెంచి  
నా కుమారు నస్వస్థత గాకునేసి  
స్వస్థవృత్తంబు గూర్పు మంజలి నొనర్తు.
-

# పంచవన్నెలచిలుక .

౧

శ్రీ. ఇంబడరు శక్రచాపఖండండుంబువోలెఁ  
 దైలబిందువు పడినట్టి తరంగవోలె  
 రంగురంగుల పువ్వులరాశి వోలె  
 సరసవనలక్ష్మికిఁ బ్రాణసఖయుఁ బోలె  
 భావశబలతఁ గైకొన్న స్వాంతమువలె  
 వివిధవర్ణభూషలు దాల్చి ప్రియునికొఱకు  
 నుత్సహించుచుఁ గూర్చున్నయువతివోలె  
 సృష్టిసాందర్యమంతయు నేకవస్తు  
 గతము గావింపఁబడినపద్ధతిని మిగుల  
 ముద్దులను మూటఁగట్టెను మూర్తితోడ  
 మోదమున ముగిలేలెను మొగముతోడ  
 నయనపర్వంబుఁ జేయుచున్నావు నాకు  
 స్వాగతము నీకు నోపంచవన్నెలచిలుక !

౨

అమరలోకంబు నందు నిత్యము వసించు  
 చుండి వాహ్యభికోసమై యుర్వి కరుగు  
 దెంచు కిన్నరకన్యవో ? యంచుదలఁతు  
 నమ్మఁగాఁజాలఁ బక్షిమాత్రమ్మ వగుట



నేనువర్ణఖండమున జన్మించినావా ?  
 యేచుహర్షివరంబుల నెలసినావా ?  
 అహహా! యేపుణ్యనదిఁ దీర్ఘమాడినావా ?  
 పంచవన్నెలచిలుకా ! వచించుమమ్ము.

3

నాహసంబుగఁ గైకొని పంచశరుఁడు  
 నిన్నుఁ గల్యాణమూర్తిని నిలుపఁబట్టి  
 కాక త్రైలోక్యవిజయి యై కాలిఁగలఁడె ?  
 లాఁతి పులుఁగై నచో నంత ఖ్యాతిఁగనునె ?  
 నీదు చక్కందనంబును నిశ్చయముగ  
 నపహరించెనొ ? యేస్వల్పమైన రతియుఁ ?  
 గానిచో నట్టి యందంబు గలుగుటెట్లు ?  
 నిన్ను యూచించి నీరామణీయకంబు  
 నెరుపుఁ గొనిపోవుచుందురో సురతరుణులు  
 మునుల తపములఁ జెఱచెడు పనులకొఱకుఁ  
 గాక మోహింపఁగాఁ జేయఁగలుగుటెట్లు ?

౪

పండ్ల రసమును ద్రాగుటఁ బట్టియేమొ !  
 అంత మధురంబుగా మాటలాడఁ గలవు;  
 అత సుందరమూర్తివి యగుటనేమొ ;

5

అంత ముద్దులుగులుక మాటాడఁగలవు ;  
 ఉల్లమున నంతయుల్లాస మూఱునేమొ !  
 అంత శ్రావ్యంబుగా మాటలాడఁగలవు  
 ఆనన నె కాదు ; నీదు ప్రత్యంగయమరయ  
 నమృతము సవింపఁగా మాటలాడుచుండు.

---

## మ హా సా హ సి .

గీ. గిరిగుహగర్భమందు సాగరముక్తింద  
భయదమైన మహాజల ప్రళయమందు  
వ్యోమమున దుర్గమారణ్య సిమమునను  
బానకునిమధ్యనుం బ్రేమ తోవజేయు..

గీ. అబలవలె దుర్బలంబుగా; దద్దిమరియు  
బిటికిగొడ్డును గా; దది వేయిమంది  
కాచుచున్నను రక్షకుల్ కాదటంచు  
దోసికొని పోవుచుండును చోవజేసి.

గీ. వెలుపటికి దాని రానీక బెట్టిదముగఁ  
జెఱును బంధింతు కొందఱు; చెప్పుచుందొ  
కొందఱు అయ్యది శాపము గుడ్డి దనుచు;  
ఏడు ప్రాకారములమధ్య నెనఁగు గాక  
గుడ్డి దగుఁగాక జనులు వాకొన్నరీతి  
దోచినట్లెఁగఁగా బ్రేమ తోవజేయు.

\* గీ. ప్రాగ్నిశకు బాటు కావేరి బడమటికిని  
బడమటికి బాటు నర్మదం బ్రాగ్నిశకును  
దిప్సగా వచ్చు మనకు యత్నింపఁ; గాని  
తివిరి ప్రేమప్రవాహంబు దిప్సటటిది.

అంగము నందలి The great adventurer అనుదానియనువాదము.

\* ఇది మదీయము.



## ప్రి యా గ మ న ము .

గీ. కడపియును బెద్దతడవు నాకలికిమిన్న  
 యేగుదెంచంగఁ దనపుట్టినింటినుండి  
 దారుణంబైన మూర్ఛను దేటినట్లు  
 లడవిలోనుండి యీవలఁబడిన భాతిఁ  
 జెనఁటిగుడ్డితనంబు నశించినక్రియ  
 భయదమగు రాత్రి చని పవల్ వచ్చినగతి  
 శాపమోక్షంబుఁ బొందిన జన్మమువలె  
 మృగినంబుల పడఁపడి దోయజాపు  
 నుదయమైనట్లు నాకు నాయునికి దోఁచె  
 ముడుచుకొన్న నా హృదయంబు పొడవుసాగె  
 వేయి చంద్రులు నాయంట వెలిగినట్లు  
 కుసుమవర్షంబు నాపైనిఁ గురిసినట్లు;  
 ఇదివఱకులేని యుల్లాస మెగిరివచ్చె  
 పచ్చనపుడామె తనతోడఁ దెచ్చినట్లు  
 కడిపియును బెద్ద తడవు నాకలికిమిన్న  
 యేగుదెంచంగఁ దనపుట్టినింటినుండి.

## దైర్య స్థాపన.

గీ. కనులు గుంటలువడంగ మొగంబు తఱుంగ  
బాలుగారెను చెక్కిళ్ళు పాలిపోవ  
జిక్కి సగమయి చెంవపై జేయిచేర్చి  
శూన్యమతితోడ యువకుడా ! చూతువేల ?

గీ. సరసుడా ! భవదీయాంగ సౌష్ఠవంబు  
నీప్రియాచిత్తము గదల్పనేరకున్న  
గట్ట ! యీదృశహాప మెక్కరణి నేర్చు ?  
నీరుతీసిన చెటువెట్లు నెఱపుచీతి ?

గీ. కాముకా ! నూఁగవై పెడమోము సేసి  
తేల ? నీయింపుమాటలు చాలకున్న  
మూక భావంబు నీప్రేమమూర్తిదైన  
చిత్తము హరింపజాలునే ? చెప్పమయ్య !

గీ. సిగ్గుచేటివి విడువుమా ! లగ్గు గాదు ;  
ఇవ్విధంబుల నీప్రియాహృదిని లవము  
గదలఁబాఁటింపఁ జాల ; వాకలికిమిన్న  
తానయి వరించినంగాక దప్పిపుట్టి.

N. B. అంగ్లమున Sir J. Suckling వ్రాసిన 'Encouragements  
to a lover' అను దాని యనువాదము.

## సు రు చి.

గీ. ఆడుపిల్లలలోపల నందకత్తె

మిన్న మాయంటిపొరుగున నున్న సురుచి

ఆపె మోహనముఖికాంతి నర్థమైనఁ

గలిగినట్టిదొక ర్తయుఁ గానఁబడదు.

గీ. బాల చిటునవ్వు లక్షవరాలు సేయుఁ;

గొమ్మ మధురంపుఁబలుకులు కోట్లుసేయు;

సుదతి కందోయితమ్ము లర్బుదముసేయుఁ;

జెలియ నెమ్మేనికాంతికి నెలయులేదు.

గీ. తండ్రి గతియించె; పిల్లతోడల్లి యచట

బ్రతుకుచున్నది యాయవారంబునెత్తి

లట్టివారింట నాపిల్ల పుట్టఁగూడ

దొక మహారాజునకుఁ బుట్టియున్నఁజెల్లు.

గీ. ఆపె నామానసమునకు దీపకళిక

ఆపె నాకన్నదోయికి నమృతవల్లి

ఆపె నామనోవ్యాధికి నౌషధంబు

బాల యొకటేమి? నాకు సర్వస్వమగును.

గీ. తల్లి గృహమందు లేకున్న తరుణమందు

వారి యింటికిఁ నేఁబోయి పలుకరింపఁ



జేతిలోనున్న పసి విసర్జించి మంద  
హాసమున వచ్చి నాచేతులందు వాల్చిలు.

గీ. పరుల సమ్ముఖమందాపె వచ్చు నన్నుఁ  
గనుచుఁ గేగిగంటఁ బలుకరించును సతంబు  
బడికిఁ బోవుచు వచ్చుచు వారియింట  
గడియకాలంబు కొమ్మతోఁ గడపుచుండు.

గీ. అనుదినముఁ గళాశాలకు నాలసించి  
చనుట, నిచ్చలుఁ బాఠముల్ చదువకుంటఁ  
దప్పుచుంటిఁ బరీక్ష ; నాతండ్రి నన్నుఁ  
దిట్టిపోయుచుఁ జీవాట్లుపెట్టి వాల్చియు.

గీ. వాని నన్నింటి నోపికపట్టి సైతు  
నాదు ముద్దులమూటకై యాదరమున  
ఆచెలువఁగాంచఁ బ్రాణంబులేచు నాకు ;  
నన్నుఁ గాంచినఁ బొంగు నాచిన్నదియును.

గీ. బడికి విశ్రాంతిదినమెల్లఁ బర్యవసము  
నాకు ; నానాఁడు సుపరిచితఁ నాటకంబుఁ  
జూడఁబోదును ; మంచిదుస్తులను దొడిగి  
పులతోటకుఁ జనుదుము రేలయందు.

గీ. మరియు నాదిన మాపైకు మంచిమంచి  
వాసనాత్మైలములుఁ బూలుఁ బండ్లుఁ దెత్తు  
దైలమును రాచి తలదఁవ్వి పూలు ముడుచు  
కొనును ; గవగూడి యాపండ్లు దినుదుమేము.

గీ. ఊర దేవునితిరునాళ్ళ యుత్సవమ్ము  
రాగ నాముద్దుగుమ్మతో రమ్యమగును  
నంగడులకేగి వలసినయన్ని వస్తు  
వులను గొనియిచ్చుచుందు సాంపులుదలిర్ప.

గీ. మాదు శృంగారనాటకమధ్యమందుఁ  
బరిహసించుచుఁ జప్పటల్ చటచుచుండు;  
ప్రేక్షకులు ; తత్పరీహాసవిధము గాని  
చప్పటలు గాని మాకథం దిప్పలేదు ;

## నా ప్రేయసి .

- గీ. ఆలలన నెమ్మొగం బొకపూలతోట;  
అందుగల పువ్వులుం బండ్లు ననుదింబు  
గాన్కగా నాకుఁ బంపును గాని తాను  
లక్షవరహంబొసంగిన లాఁతి కిడదు.
- గీ. ఆలలిత గాత్రమొక్క రత్నాలరాశి  
యన్యులకు లోభనీయంబ యగుచుగాని  
దాని వెలఁగట్టఁగా లేడ నేను దక్క  
దానిఁ గొనలేడ యన్యుండు నేనుదక్క.
- గీ. ఆరమణిచిత్త మనురాగమారుతంబు  
మలయు నంతఃపురోద్ధానమంటపంబు  
ఆటకుఁ జన నాకుఁ మాత్రంబె యాజ్ఞగలదు  
పరులు చొఱకుండ మూయఁగాఁబడునుదలుపు.
- గీ. ఆవనిఁ మోవియందు లాస్యంబు సేయు  
చున్న చిటునగ వమృతంపుజున్ను; నాకుఁ  
గానఁబడుఁగాని పరులకుఁ గావఁబడదు  
పుట్లకొలఁది పుణ్యంబు సల్పుకొనియుంట.



## మృ గ తృ ణ.

- గీ. ఇదిగో ! పువ్యలతోటకు నేగుచుంటి  
నటకు రావోయి ! యని పిల్చినట్టులున్న  
యువతి క్రేగంటిచూపు లుక్కుతలూపఁ  
బోయి కూర్చుంటి నట నడిరేయిదాఁక.
- గీ. నెమ్మొగంబు మలంచి కనీనిగలను  
వికసితోత్పలపంక్తులు నెల్లివిరియఁ  
గనుచుఁ జనుచుండ మెలమెల్ల నెచుదవిలితిఁ  
గాని ననుఁ గాంచి తరుణి ప్రక్కకుఁ దొలంగె
- గీ. తగులువడ నాదు హృదయపతంగకఁబు  
కలికి మేనియొయారంపువలలు పన్ని  
పొంచిచూచును గాని నేముందుపడఁగఁ  
గానఁగా రాక చూఱును గర్భగృహము.
- గీ. చనుచుఁ జనుచుఁ దటాఱున గనులవిచ్చి  
కాంచి తత్తణమందె కుంచించుచున్న  
యువతిచూపులు నామది నుచ్చిపోవ  
ను తరించితి లేదు ప్రత్యుత్తరంబు.
- గీ. ప్రకృతి సిద్ధంబులైన యాపంకజాక్షి  
చేష్టితములక పార్థంబు సేసికొంటి  
నెండమావులఁ గాంచి పర్యేత్తినాఁడ  
దప్పిదీఱంగ జలమును ద్రాగఁదలఁచి.

## సుందరి.

- శ్రీ. కలవు నాదగు హృదయరోగముఁ గుమగ్గు  
మందుమాత్రలు పొరుగింటిసుందరికడ  
నాకు నధరాఘృతానువానంబుతోడ  
నాల్గుపూటలు సేవింప నయము గలుగు.
- శ్రీ. చవుడు బాటియు మిగుల నిస్సారపడిన  
నాదు జీవనకేదారవిధియందుఁ  
జల్ల సుందరి విభ్రమసారరాశి  
బహుముఖంబుల బంగారుపంట పండు.
- శ్రీ. బెట్టిదమ్మగు వజ్రపుచే బీడువడ్డ  
నాదు హృదయంబు తేమ పూర్ణముగ నిగిరె  
వచ్చి యాసుందరి సువృష్టి పఱుపకున్న  
మొండికెత్తును గృహిణియభోవునాకు.
- శ్రీ. నట్టువపులుంగురీతిగా నాకు ముందుఁ,  
బ్రక్కఁ, దిరుగుచు నోరలువార నగుచుఁ  
బలుకరించుచుఁ గంకణకృతముమిషను  
గానఁబడెనేని సుందరి కలదుబ్రదుకు.

## మె ట పు దీ ఁ గ .

గీ. కాగిలు తొలుకారు వెలఁదిబంగారుబిడ్డ !  
 మొగిలునంతిపురింబొల్పు పువ్వుఁబోడి !  
 ఓసి శంపాలతా ! పదంబూనవు భువి  
 నిలిచి మాటాడవొకనితో నిముస మేనిఁ  
 బిడుగు మొత్తంబు సలిపెడు బిట్టలివుకు  
 జడిసితో ? వాన చినుకులం దడిసిపోదు  
 ననియె ? మోహపిశాచంబు నెనుదవిలెనొ ?  
 తావకాఁగంబునకు దృష్టితాఁకుననియె ?  
 పనిమునిగిపోయెనో ? ప్రేమ స్వభావజమగు  
 హంసగతులును వేదండయానములును  
 వదలి శర వేగమున నిట్లుపటతువేల ?

---



## సౌందర్య లుబ్ధుఁడు.

గీ. సుందరంబగు వస్తువు చూఁక్కులకును  
నాకుఁ గానంబడ నచేతనంబె కాని  
చేతనమె కాని దానిని స్వీయముగను  
జేసికొన రేబవల్లు వాంఛించుచుందు.

గీ. కలికి యగుఁగాక పురుషుండె కాక యంద  
మగుపదార్థంబు ముద్దాడ నభిలషింతుఁ  
బరులు ననుఁ దిట్టుదురుగాక పరిహసింతు  
కాక తెలుపక దానినిఁ గప్పఁజాల.

గీ. నాకొసంగక యేల సుందరపదార్థ  
మన్యులకొసంగి? తని దేవు నాడిపోతు  
దాలనుండియు దాని సౌందర్యరసము  
వీలు చిక్కించుకొని పోయి క్రోలుచుందు.



# నామనః ప్రవృత్తి

౧

గీ. ఓయిమానస! నీకు వైద్యుండు సెప్పి  
 నట్టిదేమి? నీచేయుచున్నట్టిదేమి?  
 కదలఁబోకుమ! అదియిది కావలెనని  
 పట్టుబట్టకు మేమియు బలుకవలదు  
 జాగరూకతఁ బథ్యంబు సలుపుచుండు  
 శాంతముగ నుండు; కాని పక్షమున నీకు  
 వ్యాధి కుదురదటంచును బలుకలేదె?  
 అదియ నీకొషధంబని యనఁగలేదె  
 మఱచితివా? కాక నిర్లక్ష్యపఱచినావా?

౨

కదలుదువు; మాటలాడుదు పదఁబదిగను;  
 లేచి కూర్చుందు; నవ్వుదు చూచుచుందు.  
 మంచిమస్తులు మవ్వఁపు మించుబోండ్లు  
 పూలమేడలు వరహంసతూలికలును  
 స్వర్ణ పాత్రలు రత్నాలపాదుకలను  
 నందలంబులు నాకాశయానములును  
 గంటికింపైన యవియెల్లఁ గావలయును  
 రసన కాంక్షించునదియెల్ల మెనఁగవలయు.

వీనులకు రుచించునదెల్ల వినవలయును  
దెమ్ము తెమ్మని నన్న బాధింతువకట!

3

శెచ్చియీకున్న దీనతం దేఱుకొనవు  
కాని పోనీకదా యని కావలసిన  
వొకటి యొసఁగిన శిశువున కోఁజఁ గోర్క  
యొకటిపిమ్మట వేఱొక్కఁ డూరుచుండుఁ  
దనివియనుమాట నెన్నడు౯ వినియెఱుంగవు.  
ఈయపథ్యంబుచే రోగమెట్లుకుదురు?  
కుదురవలె రోగమని నీవు కోరుకొనవా?

౪

కోపపడ నూరకుందువు కొంతసేపు  
క్రమ్మట యధాపురంబుగాఁ గావలెనని  
యూపిరినిఁ దీయుచుండువ; యొప్పిదముగ  
వైద్యుఁడేతెంచి చెప్పిన పలుకులెల్ల  
నడపుదు నటంచుఁ బ్రజినలు నుడివి నుడివి  
యాతఁడు మొగంబు ద్రిష్పఁగా నకట! మరల  
నెప్పటాటల నాశదువేల! చెపుమ  
ఈయపథ్యంబుచే రోగమెట్లు కుదురు?  
నాకు నానంద మెట్లు మానసమ! కలుగు?



## పు ణ్య పా ప ము లు .

గీ. బాలకులఁగాంచె నిద్దఱఁ బ్రకృతిమాత  
పుణ్యపాపాహ్వయంబులఁ బొలుచునారి  
నారిలోఁబెద్ద బంగారు సోరువాఁడు  
సర్వశుభలక్షణాఘ్యండు సామ్యమూర్తి

గీ. బంధికంఁదెనతో బాంధవంబు నెఱపు  
మేనివాఁడు; జగుప్పితంబైన మోము  
వాఁడు; సర్వావలక్షణప్రాభవండు  
ఆకన్యశుంకు దగు విరూపాంగకముల.

గీ. జాతకంబులు న్రాసిరి శాస్త్రవిదులు  
పొలుచుఁ బ్రభముండు పురుషోత్తముఁడగుననుచు  
రెండవకుమారుఁడధర్మాధ్యక్షుండు మరియు  
నన్నఁబాఱంగఁదోలుఁ బెద్దయిన ననుచు

మ. జననంబొందెనో? లేదో? యాద్యుఁడుదగన్ సంప్రాప్తతా  
రుణ్యుడై

వినుమార్గంబున నెల్లలోకములకున్ విచ్చేసె బంగారు తే  
రునఁగూర్చుండి తదీయకాంతి వితతిన్ రోదస్సుమిర్చిట్టు లం  
గొనఁగాఁబర్వఁగఁగమ్మ సంపఁగులనుఁ గొత్తావులున్ గుప్తనన్.

మ. ఘనకాండంబులువోయి మసీదునువలెన్ త్నామండలంబెల్ల నా  
తనిచార్చితము వానిదివ్యమహిమల్ తత్కీర్తులున్ బ్రాహ్మకైసీ  
యనదైవాంశము; వీనికొల్వుశుభదంబంచున్ బ్రజల్ రాజ్యమా  
తనికర్పించిరి వాసయేలుబడికిన్ దాస్యంబుఁ గావించుచున్.

శా. బాలార్చిష్ట పరంపరల్ కలుగుటన్ బ్రాణావశిష్టుండునై  
కాపుల్ చేతులునీచఁబోగ నిలువంగలేక పారాడలే  
కోలిన్ మృత్యుముఖంబునంబడుచుఁదానొక్కొక్కమా; రీగతిన్  
బాలుండొప్పెద్వితీయుఁడప్పు విడువకదజ్జీవితాశంబ్రజల్.

గీ. మంచుమాకులు లేకయు మాననీయ  
ప్రకృతిమాత యొసంగిన పాలుద్రావి  
తేలుకొనియుల్లసేసి విద్వేములుసేసి  
యడుగిడఁగ నేర్చి పెద్దవాడయ్యెనతఁడు.

గీ. అన్నలోకంబులెల్లలోఁ గొన్నవాఁడ  
తండు గీసిన గీతను దాటదుప్రజ ;  
నిలువనీడయునాకుఁ గాన్పింపదనుచు  
నతఁడు గుములుచు దృఢనిశ్చయమునఁడుదకు.

శా. త్రాగుంబోతులు భార చోరులును ధూర్తవాత్రమున్  
కుత్సితుల్  
దాగిద్వేషులు మత్సరుల్ తనకు మిత్రశ్రేణికాఁగా మహా

భాగుండుతగు జ్యేష్ఠసాదరునితోఁ బల్కారుపోరాడఁగఁ  
వేఁగుం, బై బడి యా పుమాపదలఁచుఁ జత్తంబునందాతనిన్

ఉ. తమ్ముని దుష్టనర్తన కతంజుగడుంగడు నుమ్మలించి చి  
త్తమ్మున, వాని, మిత్తులన, ధర్మమునీతియుఁదెల్పిచెడ్డ మా  
ర్గమ్ముననుండి త్రిప్పటకఱుండప్రయత్నముఁజేసెఁ గాని హా  
స్యమొనరించి వారపుడసహ్యపుఁగూతలుకూసి రుద్ధతిఁ.

గీ. ఇట్లు జ్యేష్ఠునిహితబోధ లేవగించి  
వాడుగూడుపుటాణియై వారితోడ  
బలిమినేమఱుపాటునఁ బైబడంగఁ  
దలఁచె; మిత్రాంగమిరీతి సలిపితఱిని.

మ. తనసిబ్బందినివెంట బెట్టుకొని యాతమ్ముండు రాద్రంబుగాఁ  
గనులన్ నిప్పులుగ్రక్కుచున్ బామముడిసే గల్పించుచున్  
మోమునఁ

దునఁ, గాపించుచుసింహనాదములుతోడ్తోడండులంగీటుచున్  
దునుమంగ త్తిని నెత్తెసోదరునిపై దుర్దాంతకోపంబునన్.

గీ. తమ్ముడా! యేలనాచుప్రాణమ్ముఁదీసె  
దేదినానుండికోరెదో? యిత్తుననుడు  
నన్న; తమ్ముండు సర్వరాజ్యంబొసంగి  
యడవులకుఁ బొమ్ము తత్తణంబనుచుఁబలికె.



ఉ. ఆతనివాలకంబునకు నన్నయలందురి బుజ్జగించుచున్  
 భ్రాత కొసంగి రాజ్యమున నాలవభాగముఁ బంపఁబోయి పి  
 న్నాతఁడు క్రమ్మఱం గలహమాడఁగఁ బాతికపాటొసంగెనీ  
 రీతిగఁ బాపుపాపుగ హరించెను రాజ్యమునెల్ల మెల్లఁగన్.

గీ. ఆ కన్యకుండు సకల రాజ్యమును బొంది  
 తనదు మిత్రులు రాజ్య తంత్రమును నడప  
 శత్రుపక్షమున్ములించి జరుపుచుండెఁ  
 బాలనంబు నేకాతపవారణముగ.

ఉ. శ్రీతరుణీమనోహరునిఁ జిన్నయరూపుని సంస్కరించుచున్  
 భ్రాతహరింపరాజ్యమునరణ్యముఁజొచ్చెను జ్యేష్ఠఁడాముని  
 వ్రాతము భక్తితో నెదురువచ్చియుస్వాగతమిచ్చికొల్పినం  
 ప్రితునిఁజేసి, రహ్మలకుఁ బేరిమిగల్గెదె ? కానకేగినన్.

## కురంగము.

“యద్వక్త్రం ముహూర్షసే న ధనినాం బ్రూషే న చా  
 టూన్ మృషా  
 నైషాం గర్వవచస్సుణోషి నచ తాన్ ప్రత్యాశయా ధావసి  
 కాలే బాలతృణాని ఖాదసి పరం నిద్రాసి నిద్రాగమే  
 తస్మై బ్రూహి కురంగ! కుత్ర భవతా కిం నామ తప్తపశుః”

చ. ధనికులమోములంగనపు; దద్దయువారలఁ జాటువాక్కులం  
 దనుపపు; వారిగర్వ వచనంబులనున్ విన; వాశవారి డా  
 యనుజన; వింతలేతకసవాళటి వేళకుమేసి నిద్రాన  
 చ్చిన నిదురింతు; వేతపమునేసితివో; చెపుమా! కురంగమా!

## ద్వీపాంతరవాసము.

గీ. భటులు నాపేరుపెట్టి ముమ్మారుపిలిచి  
రేను దద్దర్మసభకేగి కేలుదోసు  
కట్టుకొని పొడ్డివాకుని కట్టెదుటను  
నిలిచియుంటిని గుండెలుగొట్టుకొనఁగ.

గీ. వారు నను గుచ్చి గుచ్చి ప్రశ్నములమీఁదఁ  
బ్రశ్నములవేసి దోషిగా నిశ్చయించి  
నాకు ద్వీపాంతరప్రవాసంబు శిక్ష  
వేసిపంపిరి నేనెంతమొత్తుకొన్న.

సీ. ఒకసారి రెక్కలనూఁగించుచును మింటఁ  
బఱచెను పులుఁగుల బంతిఁగాంచి  
ఒకతేవ వాత్యావిధూతంబులై కడుం  
గడుఁ బొలుతెంచు మేఘములఁగాంచి  
ఒకమార నంతసాగరముభేదించి యా  
వలిగట్టుజేరు నావలనుగాంచి  
ఒకపారి యంత్రసామగ్రిబలంబుచేఁ  
జదలఁబర్చి విమానములఁగాంచి

గీ. తద్గతుల నభ్యసింపంగఁ దలఁచితలఁచి  
చిక్కమొగమునఁ బరికించి దిక్కులకట !



దుర్మనాయమానుండనై తొట్టుపడుచు  
సంచరించుచునుంటి నీస్థలమునందె.

గీ. ఇంక నీజన్మతోనాకు శిక్షదప్పి  
నీముఖాంభోజమునుగాంచి యెల్లవెతలు  
మఱచి ముచ్చటలను నాడుకొనుచునుండు  
భాగ్యమదినాకుబట్టునే? పాణసఖుడ!

—

## భీతి.

- గీ. పుడమినాఁగ మహాశక్తి పోత్సహించి  
పంపియున్న పిశాచంపు గుంపులట్లు  
తలలు విరివోసికొని భయాత్మకములగుచుఁ  
జెట్లమొత్తంబు నన్ను వీక్షించుచుండె.
- గీ. అలదిగంఠ విశాలమానంబరంబు  
నన్నఁ గబళింపవచ్చుచునున్న కాల  
దేవతా వివృతాస్యంబు తోచ నాకు  
నడులుగొలుపుచు నున్న దెయ్యెడకుఁ జనుదు.
- గీ. మేఘభటపంక్తి తమ విచ్చు మెఱుంగుకత్తి  
గముల జళిపించుచుండె నక్రమముగానె !  
వాయు రాక్షసి తన మహాబలత నెఱవ  
నచ్చుచుండె జౌజవృనఁబైకిఁ బైకి.
- గీ. కాంతివాడి నిర్వాణోన్ముఖంబులైన  
దీపికాజాలకం బట్లు తెలియవచ్చు  
తారకలు నాగుదైన్యంపు దశ నెఱింగి  
దుఃఖపడుచుండినట్లులఁ దోచుచుండె.
- గీ. దేవ ! యేకాకినయి చిక్కితినిఁ బ్రపంచ  
కానసమునందుఁ గటిక చీకట్లు గ్రమ్మె  
నాకుఁ జేయిచ్చి నీ విమానంబు పైకిఁ  
దీసికొని పోయి నాభీతిఁ దీర్చవోయి !

## అ ప చా ర ము .

- గీ. పెద్ద తప్పిదమొందు గావించినట్లు  
 నీమొగముజూడ లజ్జించు నామనంబు  
 ఎదురుపడిన మొగంబెత్తి యెదియుఁగూడ  
 మాటలాడంగ నెఱతు టాటోటుగాదు.
- గీ. నీకు ఋణపడియున్నట్లు నిన్నుఁజూడఁ  
 గంపముదయించుఁ జెమ్మటల్ క్రమ్ముకొనును  
 శ్రోత్రియుంగన్న మాలని చొప్పుదోఁప  
 దవ్వగాఁ దప్పుకొనుచు నే దాటిపోదు.
- గీ. క్రూరమైన పిశాచంపు గుంపులట్లు  
 కాళరాత్రులయామ సంఘాతమట్లు  
 మున్నో నర్చినపాపముల్ ముఖసహస్ర  
 ములను వివరించుకొనినన్న ముట్టడింపఁ  
 బక్కనేయున్న నీప్రాపు ధిక్కరించి  
 మ్రుచ్చుపొలుపున భూబిలంబుననుగాని  
 శూన్యమునఁగాని దాఁగుకోఁజొఱదలంతుఁ  
 బుణ్యమూర్తి! నాయపచారములు శ్రమింపు.



## బా ల్య స్మృ తి.

గీ. బాల్యమున మనముక్క యుయ్యాలమంచ  
 మందుఁ దూఁగుచు నెదో ! ముచ్చటించుకొనుచు  
 నొకరొకరిచెప్పి గుసగుసలాడుకొనుచుఁ  
 గలికి ముసిముసి నగవులు నవ్వుకొనుచు  
 బురదనేలలఁ జిందఁలు ద్రొక్కుకొనుచు  
 దాఁగిమూఁతలనాడుచుఁ దిరిగినాము;  
 చెఱువులందీఁగినాము; చెఱ్ఱెక్కినాము;  
 వెన్నెలబయళ్ళకు సికారు నెడలినాము;  
 తేంటపాటలు శ్రుతిసేసి పాడినాము;  
 కృత్రిమంబుగఁ గలహంబు లాడినాము;  
 మృదుళ సాంత్యనములను జేసికొనినాము;  
 గండుగోయిల కోకోరవంబులకును  
 దోహదంబులు మిక్కిలి సలిపినాము;  
 “నీవెనేను నేనేనీవు” నానభేద  
 మడరివర్తిలినారము; నన్నమఱచి  
 నావుకాఁబోలు; నేనిన్ను మఱవ లేదు;  
 మనదు బాల్యకేళులు సమస్తమును నాదు  
 కనులయెదుటను గట్టినట్లున్నవయ్య !

మఱల నీతోడఁగూడి యాయావిధముల  
 నాకు విహరింప మనసుగానుండె సఖుడ !  
 నాదుకన్నలు చూడంగరాని వెలుగు  
 లందుఁ గూర్చుంటి నెల్లవీక్షింతు నిన్ను !

---

## సం దర్శన ము.

గీ. అల్ల శంపాలతా ప్రగహములు గలుగు  
 వారివాహశ్వములఁ గట్టబడిన పుష్ప  
 రథముపై నెక్కి యూరేగు రమ్యమూర్తి  
 దివ్యతేజస్విఁ గనుగొంటిఁ దృప్తిఁగంటి.

గీ. అలనదీ సైకతములకు నరిగి యచటఁ  
 దనదు దివ్యకటాక్ష శీతల తరంగ  
 ములను బ్రకటించు నా కృపా పూర్ణహృదయుఁ  
 గనులపండువుగానేఁడు గాంచినాఁడ.

గీ. కొకిలాధ్వని శ్రుతిసేసికొని వసంత  
 రూపగీతంబుఁబాడి భూరుహములెల్లఁ  
 జిగురు వెట్టంగఁజేయుచుఁ జిత్తములను  
 పరవశముఁజేయు గాయక వరునిఁగంటి.



## కృతఘ్నత.

మ. నినుదర్శింప నె నీయొసంగుకనులన్ నీయన్యముం జూచుచుం  
టిని; నిన్నే నిలుపంగనిచ్చిన మదిన్ నీభిన్నమున్ నిల్పుచుం  
టిని; నీపూజకైయిడ్డ హస్తయుగమున్ నీలాంతిఁబూజింపఁగా  
వినియోగించి కృతఘ్నతన్ నెఱపితిన్ విశ్వేశ! మన్నింపుమా!

మ. నినుఁబాడంగ నె నాకు నేర్పితివి నీజెన్ దానిపై నొక్క కీ  
ర్తనమేనిన్ నినుఁగూర్చి పాడియెఱుంగన్ శ్రావ్యంబుగా నీకు; దే  
వ! నితాంతంబుదురాశ మైనటునిటున్ బర్వెత్తుదున్ నీదుడ  
ర్శనమున్ రోసి; కృతఘ్నతన్ నెఱపితిన్ సర్వేశ! మన్నింపుమా!

గీ. నీహంసంగు జీతబత్తైముల్ నెమ్మిఁగొనుచు  
నీదు కొలువును నొకనాఁడు నేనొసర్ప  
జీతమును నాకు నింక హెచ్చింపవనుచు  
సిగ్గు దిగద్రావి నిన్ను దూషింతు నెపుడు.

గీ. నీ సమక్షంబునకు రాఁగ నేను వెఱతు  
ప్రభువు డాయంగఁ గొంకు నేరస్థుఁడట్లు  
నీ పరోక్షంబునందును నిలువ వెఱతు  
మనవి నిను వినా విను దయామతి యెవండు ?

## మృత్యువు.

గీ. అర్ధరాత్రమైనది, కాలుఁడంధకార  
 చూప మవగుంతనముఁ గప్పెరోదసిపము;  
 నదిగొ! గణగణ మోఁగుచున్నదియు గంట  
 నాకుఁ బహరాకు వేళయైనయదియపుడె.  
 ప్రభువుశాసనమది దాటరానిదగుట  
 నేనుబోవక తప్పదు; కాని నన్ను  
 వెళ్ళవలదని యడ్డంకి పెట్టితలలు  
 మోఁదుకొని యేడ్చుచును బిక్క మొగమునైచి  
 చూచు చున్నట్టి మావారిఁ జూచినపుడు  
 జాలిఁగలిసిన జిటునవ్వు జాలువాఱు.

---

## దై వ ము.

మ. ధనమున్ బుత్తులనుగళత్రమును నేతండిచ్చెనాతండ్రైక  
కొనవాంచిపఁగృతఘ్నఁడైయిడక బల్ ఘోరంబుగాఁదిట్టుటల్  
చనునే? మంచికిమంచిలేదటభువి; సత్యంబయామాట; కైక  
కొనునట్లున్నయుదారత విడుచుచోఁగూడన్ వహింపందగున్.

ఉ. నీవయిత్రైంపఁజాలవని నీపయినిండిన కూర్చిచేతనే  
దైవము త్రైంపఁబూనుకొనఁదావక సంతృప్తి బంధనంబు వా  
పోవుట కృత్యమే? పరమపూరుషుఁడేని ననుగ్రహించునో!  
తావచియించెఁగాదె? జన! తత్సకలంబుహరింతునంచునున్.

ఉ. ఆపదగల్గెనంచు హృదయంబునఁ దల్లడిలంగఁబోకుమే  
కోపములేద యీశ్వరునకునినఁగూటిచి; నీ మనోధృతి  
నీ పురుషార్థసంగతియు నిక్కముగాఁ దెలియంగఁజేసి లో  
కోపకృతిఁఘటించువిధియొక్కయుదాహరణంబుగానినున్.

గీ. మంగళంబులు సమకూర్పుమా! యటంచు  
దినదినము దేవదేవుఁ బ్రార్థింపుమయ్య!  
అతఁడు చేకూర్చునదియెల్ల నాత్మహితమే  
యనుచుఁ గొలుపుమా! తప్పక యతని విడక.



## వేదన.

- గీ. ఇట్టిదట్టిదియనుచు నూహింపరాక  
హృదయమొక వేదనంబడి సదమదమగు  
నెద్దియోచెప్పఁగాఁబోవు; నేదో! గొంతు  
కొడవడినట్టులుండి ప్రయాసపడును.
- గీ. స్మృతికివచ్చిన యటులుండి స్మృతికిరావు  
నాదుమునుపటి నైన జన్మములకథలు  
కానఁబడినట్టులుండియుఁ గానరాదు  
నాభవిష్యచ్చరిత్ర మంతయునదేమొ?
- గీ. అల్పిక్షిణైఃనట్టులుండు నెయ్యితఁడులేడు;  
గుసగుసలుదోచు నదియేమొ? గోచరింప;  
దెదియొ! పయిఁ బ్రాణి నట్లుండు నెదియుఁ గానఁ  
బడదు; మెయిదూఁచినట్లేదో! చిడిముడియగు.
- గీ. జరుగుచున్నది హృదయగహ్వరమునందు  
ఘోరయుద్ధమదేలొ? వాక్రువ్వజాల  
నపుడపుడునామగదియొద్ద కరుగుచెంచి  
నన్నుఁగని కన్నఁగొలుకుల నవ్వదీవు.

## వ ర ము .

గీ. తినుటకున్నట్టి దానితోఁ దృష్టిఁబొంది  
 పరులభాగ్యముల కసూయపడుటమాని  
 ఆస నందని పగడ్లకు నట్టుసాచి  
 కలిమి మొదటికి మొప్పంబు కలుగకుండ  
 లేనిపోని తంటాల జోలికినిఁబోక  
 కలియొ! గంజియొ! త్రాగిసౌఖ్యముగనింటఁ  
 గడుపుతోఁజల్ల బొత్తుగాఁ గదలకుండ  
 శక్తికొలఁదిగఁ బరులకు సాయపడుచు  
 దగనవశ్యంబులగు పదార్థములుమాత్ర  
 తనకుఁ దానయి గడియించు కొనఁగఁజాలి  
 సరసవిద్యాలతాంగిలో సౌఖ్యపడుచు  
 బెలుచహరి కీర్తనంబుఁ గావించుకొనుచు  
 బరులచేఁ జూడఁబడకయు నెఱుంగఁబడక  
 పంకమునయంచు గాఢాతి పడుటలేక  
 నిర్విచారంబుగాఁ బొద్దు నెట్టుకొనుచు  
 బదుకఁగానాకునో దేవ ! వరము నిచ్చు.

## తృణ కణములు .

౧

గీ. మంద మలయానిలంబులు మలయుచుండ  
 నిన్నమాపట నా ప్రశాంతిమయగగన  
 తటినియందున శశికళా తరణినెక్కి  
 చెలిమికాండ్రతో గానంబు సేసికొనుచు  
 బోయి యున్నది నీవు కావోయి? సఖుడ !  
 అదిగో ! నిన్నటిరాత్రి మేఘశ్వమెక్కి  
 తారకాగణోద్యానరథ్యలను స్వారి  
 చేయుచున్నది నీవు కావోయి? సఖుడ !  
 మొన్న పున్నమనిసయందు బొడుపుగోండ్  
 శిఖరమున గూరుచుండి రసికతవెలయ  
 బల్చిమాశాంగనామణిపైని మల్ల  
 చెండు విసరినదీవెకా చెలిమికాండ !  
 పాటజూచితి గనుచూపు మేరనుండి.

౨

గీ. ఈ మహాకాంతి యెచ్చటి? దెవరు లేక ?  
 ఆకసంబున జంధ్రుడండ ! అస్తమించె  
 దారకాబృందమా? వారిదముల డాగె  
 ఈ మహాకాంతి యెచ్చటి? దెంత మధుర



మెంత హృదయంగమంబయి యింపునింపుఁ ?  
 దావకీనతనూవల్లి కావిలాస  
 పూరమా ? కాక త్వత్కృపాశ్రీరసిధు  
 ధవళభంగములా ? లేక తావకమగు  
 సరస రమణీయ మందహాసంబా ? దేవ !

## 3

గీ. నాదు దీపంబు తెలహున్యమనికాని  
 కాలపరిమితి యింతని కాని తెలియ  
 దాని నిర్మాణకాలంబు దగ్గఱించి  
 నట్టులున్నది మినుమిన్కు లాడుచుండె.  
 నావిధులనొక్కడేని నొనర్పలేదు  
 ప్రభువుకేమని ప్రత్యుత్తరంబు నిత్తు ?

## ౪

గీ. శాంతిపాలిత మానంద కాంతిదీప్త  
 మయిన మామకహృదయ సాధాంతరమున  
 రేయుఁబవలును సంధ్యలుఁ బ్రీతిగదుర  
 పఖండ ! నీతోవసింప నిష్ఠంబుగలదు ;

గీ. శ్వద్విమానంబు నాదు సాధంబుపైకిఁ  
 బట్టుమోయీ ! సమర్పింతు స్వాగతంబు

నచలితానంద మయ హృదయంబుతోడ  
బాష్పజలపూర్ణ నేత్ర కుంభములతోడ.

౫

శ్రీ. ఓ అయస్కాంతమా ! సువర్ణోత్కరంబు  
మణిసముచ్చయముండిన గణనగోనవు;  
నాయయఃఖండమందు ననశ్వరమగు  
ప్రేమ నీ కెట్లుకలిగె ? వర్ణింపజాల.

శ్రీ. ఓమహారాజ ! రజతసముజ్జ్వలములు  
గాంచనములగు పాత్రముల్ కలిగియున్న  
నాదుమట్టిగలంతియ మీదనీకు  
నేల యవ్యాజకృపగల్గె ? యెఱుంగజాల.

శ్రీ. ఓయి ! వైదిక వాంశిక గాయకాళి  
చూపి తమతమ సంగీత నైపుణంబు  
నిన్ను నానందపఱచుచు నున్న నేల  
నాదు కూనరాగమువిను నాదరంబు?

౬

శ్రీ. అలలు కాలసర్పము పడగల విభాతిఁ  
బైకి న్నాల్కలు గోయుచు వచ్చుచుండె ;  
యరుని సై నికసందోహమనఁ దిమిగి  
లాది జంతువుల్ తట్టుముట్టాడుచుండె;

కుటిలమృత్యుదేవత కంఠకుహరములన  
 నెసఁగు నావర్తములు వివరించియుండె;  
 జవ్వనను బలివేయు కసాయి యొక్కడు  
 వాడకత్తితోఁ బైనండి వచ్చుచుండె  
 ఓయి యమృతశకుంతమా ! యొక్కమారు  
 వెలయు నపరంజి రెక్కలు విప్పివచ్చి  
 పైనివారిలి నీకాళులలోన నన్న  
 గుచ్చి కొనిపోయి కాపాడఁగోరినాడ.

౭

గీ. జగతిఁగల సర్వజంగమ స్థావరములు  
 నాదుజన్మలమూర్తులై నాకుఁదోచుఁ  
 దారకలు దేవ ! నీకృపాధార సిద్ధిఁ  
 గొన్నసిద్ధులమూర్తులై చెన్ను మెఱయు.

౮

గీ. కడలికరుడులగమినాదు కలుషములకుఁ  
 బ్రతికృతులటంచుఫే నాక్షరముల వ్రాసి  
 నాకుఁ జూపుచునున్నా; వనేకగతుల  
 దేవ ! తత్ప్రతికార మర్థింతు నిన్నె.

౯

గీ. నిన్ను సాక్షాత్తుగాఁ గాంచనే నట్టి  
 మాదృశులను ననగ్రహింపంగఁ దలఁచి



పుడమిపై నిఁ బుణ్యక్షేత్రముల మిషమునఁ  
దావక కటాక్షముల నిల్పినావె ! దేవ !

౧౦

గీ. మూఢపశుజన్మఁ దప్పించి పూర్ణ కృపను  
దేవ ! నరజన్మమును బ్రసాదించినావు;  
కాని తొలిజన్మధర్మ మేకారణమున  
న్యాయ్యపరివర్తనంబుఁజేయవు ? మహాత్మ !

౧౧

గీ. నిను జపించుచుఁ గూర్చుండ నిశ్చలముగ  
నన్యసంకల్పపక్షి చయంబు వచ్చి  
వ్రాలు నాదగు చిత్తంబుపైని ; విసరి  
చూడ్కియొడిసెలగమివెల్లార్చుమ మహాత్మ !

౧౨

గీ. కడఁగి యెప్పటికప్పుడే కడిగి తుడుచు  
చున్నఁ బైనుండిరాలుచునుండే దుమ్ము  
నామనోదర్పణంబున ; నాథ ! కప్పు  
మా ! భవత్కృపాచ్ఛాదనాంబరము దాన.

౧౩

గీ. పుడమి నాజీవితంబొక ముఱికికాల్వఁ  
జేసి యెల్లకల్మషరాశి చేరనిందుఁ

బెక్కుతూముల నిర్మించి పెట్టితేల !  
పంటకాల్వగ దానిమార్పదగు దేవ ?

౧౪

గీ. నీమహాశక్తి శైవాలిసీరురంబు  
కొండపయినుండవలె జీవకోటిపైనిఁ  
బడుచు సర్వతోమూఖముగాఁ బాటుచుండి  
క్షితినిఁ గల్యాణవంతంబుఁ జేయుదేవ !

౧౫

గీ. కేలులేదు ; గ్రహింతువు ; కాలులేదు ;  
పటతు ; కన్న లేదు కనుదు ; మరియవీను  
లేదు వినుదు ; నీచరితముల్ దేవ ! భువిని  
నశ్చరితచరంబులును నద్భుతావహములు.

౧౬

గీ. నిను సమీపింపఁగావలెనని యనంత  
కాలములనుండి యత్నింతు గాఢముగను  
దేవ ! కకుబంతరేఖమాదిరిగ దవ్వు  
దవ్వులకుఁ బాట నిన్నెట్లు దగ్గఱింతు ?

౧౭

గీ. నాదువదన ధారాంబు యంత్రంబునుండి  
విధివిరామంబు లేకెల్ల వేళలందు

గాన పూరంబుఁ బాటించి దానిచేత  
నిత్యమభిషేక మొనరింతు నీకు దేవ !

౧౮

గీ. కన్ను దెలిదమ్ములును మనఃకైరవంబు  
నడుగుఁదామర దోయియు హస్తకోక  
నదము లివ్వన్ని గలిపి దండగను గుచ్చి  
తండి ! నీకు సమర్పింపఁ దలఁచినాడ.

౧౯

గీ. నాదు పిల్లన గోవిని నూది దేవ !  
తావకాలయమంటప స్తంభములను  
జిగురువెట్టంగ నెనరించి శీతలమగు  
కాయమానంబు నిర్మింతు హాయినింతు

౨౦

గీ. ధాటి నానైపునకుఁ బాటు త్వత్కృపాత  
రంగిణికి దేవ ! నాదు ప్రార్థకర్మ  
పర్వతంబయి యాతంక పటప నకట !  
తప్పకొని ప్రక్కవాటుగా దాటిపోయె.

౨౧

గీ. తావకపదాంబురుహ సన్నిధానమందు  
మోఁతటిలియుంటిఁ గేల్దోయి మోడ్చి దేవ !



త్వత్కటాక్ష పుష్పాక్షతల్ దయదలిర్పఁ  
జల్లి దీవింతువన్న యాశనువహించి.

౨౨

గీ. ప్రభుఁడవా ? లోకములకు సేవకుఁడవా ? త్వ  
దీయ సత్యపథంబును దెలియకుంటి;  
ప్రభుఁడవేనిఁ ద్రిప్సము సుమార్గమునకు మము;  
సేవకుఁడవేని మాయాజ్ఞ సేయుమయ్య !

౨౩

గీ. ఒక్కపువ్వు నెసంగినఁ బెక్కుఫలము  
లోక్కశృణమునమర్పింపఁ బెక్కుకోట్ల  
ధనములిత్తువు ; నీ యంగడిని లభించు  
రాగిఁజైసకు రతనాల రాసిదేవ !

౨౪

గీ. మామక కటాక్ష భూషణమాలికలను  
లలితముగఁదావకాంగం బలంకరించి  
చిత్తపీఠంబుపైని నాసీనుఁజేసి  
నిను గుఱిచి గీతములు పాడుకొనుదు దేవ !

౨౫

గీ. నాదు జీవితగాధ తెన్నటివి నాఁడె  
తెలుపుచుంటి నాగానతంత్రితలమీఁద

సత్యవశ్యంబులగు ననేకాంశములకు  
నోయి ! ప్రత్యుత్తరము గోరుచున్నవాడ.

౨౬

గీ. ఓసి ! పుష్పాంజలీ ! నీ యొక్కొక్కపువ్వు  
నాకు నొక్కొక్క మాతయై నాదు హృదయ  
వేదనలు సహస్రముఖాల వెల్లడించి  
దేవదేవుని కృపను సాధింపజొమ్ము !

౨౭

గీ. నిన్నుగన నాకు నిపుడున్న కన్నుదోయి  
చాలదనియందువా ? యల్లు చాలకున్న  
జాలినట్టివి కల్పింపజాలవే ? యె  
దో ? నెపమువెట్టి తప్పించుదువు మొగంబు.

౨౮

గీ. నను భవత్ప్రచారక జనమునందు  
నెలమిగడవానిగానైన నిలువనిమ్ము  
నిత్యమును నీకు దివ్యమందిరమునూడ్చి  
కొలుచుచుందును నెల్లవేళలను దేవ ?

౨౯

సీ. పద్మముల్ గావు నీ పాదముల్ నామనో  
 భ్రమరంబునకుఁ జంపకములుగాని  
 వనజారిగాఁడు నీవదనంబు నానేత్ర  
 కువలయద్వయికిని సవితగాని  
 సుమవృష్టిగాదు నీచూఁక్కులనుండి నా  
 పయిరాలునది బాణపటలిగాని  
 అమృతంబుగాదు నీహాసచంద్రిక నన్నుఁ  
 గనువేళఁ బెనువిషాకరము గాని

గీ. అభయదముగాదు నీదైన హస్తశాఖ  
 కరుణమాలి నన్ జల్లిపించు కత్తిగాని  
 యిట్టివిపరీత రూపంబు నీవు దాల్చుఁ  
 గటకటా ! దేవ ! నాపాపకర్మమేమి ?

30

సీ. ఒకసారిబర్హి శాబకములతో, గూడి  
 యందంబుగా లాస్యనూజినట్లు  
 ఒక తేవఁ జంద్రచంద్రికల మవ్వంబును  
 నవ్వంగఁ గలకల నవ్వినట్లు  
 ఒకమారు మబ్బులందున్న చంద్రికళనా  
 నడరుచు దోబూచు లాడినట్లు



ఒకసారి మందానిలోడయ్యబైసట్టి  
వేగుబోక సికారు వెడలిసట్లు

గీ. దాగిమూతలనాడుచు దాగినట్లు  
చిలుకపలుకులతో నన్ను బిలిచినట్లు  
గుసగుసలువల్కు చెవిచెంత గూరుచున్న  
యట్లునాసామి నాసఖుండాత్కదోచు.

30

సీ. బాలరంభాస్తంభ బాలసౌభాగ్యంబు  
మొత్తంబుగాబోత పోసినట్లు  
కమనీయమల్లికా సుమపరీమళరేఖ  
గట్టిగా బెనుగడ్డ కట్టినట్లు  
మానితహైయంగ వీనమార్దవభూతి  
చెన్నొందఁగాబోగుసేసినట్లు  
సలలితమాకందఫలరస సంపత్తి  
పెల్చిననాకృతి దాల్చినట్లు

గీ. ముగ్ధమధురంబునున్ జగన్మోహనంబు  
శాంతినంబద్ధమను భవచ్చారుహప  
మకట ! నాదగుపాప వీచికలుగప్పి  
కానబడకుండఁజేసె ; నాగతియింకేమి ?

32

గీ. నిన్ను ముద్దాడుచున్నట్ల నిశ్చయించి  
నాకునూనని ముఖమంబనంబు నేతు;  
నిన్ను గొగలిగొనునట్ల నిశ్చయించి  
నాప్రియాలింగనంబు నొనర్తుదేవ !

33

గీ. | నాయికానాయకప్రీతి నాయకులయు,  
దొడరి చేటికిరాత విదూషకులయు  
భూమికల నీవొకండవ పూనిపూర్ణ  
నాటకముఁజిత్రమాడు చున్నావుదేవ !

34

గీ. వేయికన్నులతోఁ గనిపెట్టుచుంటి  
నెపుడు తప్పించుకొనుచుఁబోయెదవె ! నాదు  
వజ్రపుగోటనుండియు బయలికనుచు  
నెఱుంగనేతోవ వెలికిఁ బోయితివా? దేవ !

35

మ. గుడికట్టిం దియమూర్తిమంతుడగునీకున్ మూర్తిగల్పించియే  
ర్పడనోదేవ! పసిండిదువ్వలువలంబైఁగప్పిపూదండలన్  
మెడలోవైచి సహస్రనామములతోనిమ్నంబ్రశంసించుచు  
గడుబత్తింగుసుమంబులన్ దళములన్ గావించెదంబూజలన్

3౬

చ. కడుఁబొగఁచూరినల్లఁబడి కాంతియడంగిన గాజుగొట్టముం  
గడిగియుస్సెటితో విసుకాంతి ముతంబుగఁజేసియున్న న  
ప్పుడెనుసిబాటినల్లఁబడి పోవుచు దివ్వెవెలుంగుఁ దగ్గఁజే  
సెడు; విదిన్నేహదోషమున చేసియొ! యెట్లొక గాంతువస్తువున్

3౭

గీ. పాహ్లాసాయాహ్న వేళలఁ బ్రత్యహంబు  
నేస్తులంజూడఁబోయెను నీమదారి  
మధ్యనున్నది యెప్పుభూ! మద్గ్రహంబు  
కాన దనుసేయఁగా దవ్యుగాదు నీకు.

3౮

గీ. తరుల చిగురాకు కదలికల్ దొలఁగాంచి  
వాని చల్లని నీడఁ బూఁబాన్పుపుపయి  
శాంతముగ నీవు పండ నిశ్శబ్దముగను  
నాకుఁ దెలుపుచునున్న చందమున బ్రమసి  
గట్టలను బుట్టలను దాటి కాల్యలీది  
పోయికిని యాత్రమునఁ దెల్లఁ బోయినాడ.

3౯

గీ. నీమహాసాధపుర్ ద్వార భూమికడకు  
వచ్చి గొంతెత్తి పిలిచితఁ బలుతడవలు



‘ఓ’ య నెఱుమాట వినఁబడదొక్కటియును  
ఉంటివో! లేదో? తెలియరాదింట నీవు.

౪౦

మ. నడిరేయయ్యెఁ బ్రశాంతనిద్రగొని యున్నారంటివారెల్ల రి  
ప్పుడు; శాంతిఁ చెనువృక్ష మర్మరరవంబుల్ ఝిల్లి కారావముల్;  
తడవుంజేయకరమ్ము! మిత్రమణి! మత్సేధగాబుపైఁ జేరిపా  
చ్చెడుమోదమ్మున నల్పుకొందమిషడక్షీణాబుగామంత్రముక

౪౧

గీ. వినియు నాజీవిత గ్రంథమును బుధేంద్ర!  
దోషముల్ నవరించి తద్గుణలవంబుఁ  
బెంపొనర్చి రసస్ఫూర్తి నెలయఁజేయు  
నుంకిత మొనర్తు నీకు నత్యావరమున.

౪౨

శా. ఆకాశంబదివంచి శీర్షము నమస్యంజేయు; భూదేవి యా  
శాకాండంపుఁగరంబులెత్తి మనవిజల్పుక; గిరిశ్రేణి దం  
డాకారంబుగవ్రాలిమ్మిక్కెడ; సమసాంబుల్ భవత్పార్థనా  
ల్లోకాఘంబుజగత్ప్రభూ! తగఁబఠించుంబోచ్చకంఠంబులన్

౪౩

స్త్రీ. సెలయేఱువార! మీసలలితనలిలంబు  
భక్తియుక్తంబుగాఁ బాద్యమిండు

అతలార ! మీమ్మదుశములైన పుష్పమం  
 జరులసర్వంబు లొసంగుడమ్మ !  
 తరులార ! మీదివ్యతరఫలబృందమా  
 హారమర్పింపుఁడాప్యాయనముగ  
 పతగంబులార ! మీస్వాదువాక్కులతోడ  
 క్షేమవార్తలను బ్రీశింపుఁడయ్య !

గీ. ఆజగత్ప్రభుఁ డీ దినంబతిథియగుచు  
 నా కుటీరంబునకువచ్చు ననుదరింప  
 హర్షసమ్మూహచిత్తుండైన తెలియక  
 ఆతనికి నపచారంబు సేతునేమి ?

౪౪

ఎచ్చపెచ్చటనో ? దేవ ! యెఱుంగకుండ  
 దాచియున్నావు నాపదార్థములనెల్లఁ  
 బెద్దకాలంబునుండియు వెదకి నెదకి  
 విమలగు పుట్టెనుగాని కాన్పింపదొకటి

౪౫

నిదురమేల్కొంచి మున్నున్న నెలవుఁదప్పి  
 కలుషభూయిష్టము భయానకముజగుప్పి  
 తంబునగు నెక్క యంధకూపంబునందుఁ  
 బడి యునికిఁ గంటి సత్యమో ? స్వప్నమొక్కో ?

౪౬

గగననైల్యంబు, శశికళంకంబు, వాద్ది  
 లవణ భావంబు, హాలాహలంబుచేదు,  
 నూదుహృదయమాలిన్యంబు నూయదెల్లు ;  
 మాపు దివ్యాషధినానంగుమా ! మహాశ్మ !

౪౭

శా. ఏతీర్థంబులఁ గ్రుంకులాడితిన్ ? మున్నే వేల్పుబూజించినం.  
 ప్రీతుండేసి వరంబులం గొనితిన్ ? వేదంబులన్ నాల్గిటిన్  
 వేతూరుల్ పరియించినాన్ ? నర యోనింజన్మముఁబొందగన్  
 భూత వ్రాతమునన్ శుభేంద్రియగణంబుఁబొందిశోభిల్లగన్.

ఉ. ఉత్తరకాలమందిటులె యుత్తమజన్మముఁబొందజేయ నే  
 సత్తప; మెట్టిహీనమగు జన్మము కల్గునో ? యింకనాకునం  
 చుత్తలపాటుతో హృదయమూఁటఁగాంచకకూరుచుండివె  
 జ్జెత్తినరీతి నేడు జనులెల్లరు నర్థముగాక చూడగన్.

౪౮

నాఁటినది నింబబీజమానాఁడు; నేడు  
 చూతఫలమును గాంక్షించి చూచుచుంటి  
 మూర్ఖుడనో ? నెట్టివాడనో ? పోల్పలేను  
 నా ప్రయత్నంబులకు నాకె నవ్వవచ్చు.



౪౯

గీ. శాద్వలమునకు సాయాహ్న సమయమందు  
నేగు దెంతువు నీవని యెప్పటివలె  
బోయి కూర్చుండితినిఁ బ్రాద్దుష్కృతదాక  
నీవు రాలేద కారణం బేమొ! సఖుడ !

గీ. వేగుబోకల వాహ్యలి కేగునపుడు  
నాదు గదివద్ద కరుదెంచి నన్నుఁ బిలుతు  
ననుచు నీకయి వేచియుంటినిఁ జిరంబు  
నీవు రాలేద కారణం బేమొ ? సఖుడ !

గీ. వచ్చి భోజనవేళకుఁ బ్రక్కఁ గూరు  
చుండి ముచ్చటలాడుచు నుందువనుచుఁ  
గాచుకొనియుంటి నే నొంటిగంట దాక  
నీవు రాలేద కారణంబేమొ ? సఖుడ !

౫౦

కం. అతటంబులైన నా జీ  
విత గత దుఃఖప్రవాహ వితతుల తే త్త  
ద్గతులెన్నని వినిపింతును ?  
నితాంతమును విసుగుపుట్ట నీకును దేవా !







